
ସବୁଜ ସ୍ଵପ୍ନ ଓ ଜଳନ୍ତା। ଜୀବନର କବି : ) 
କୈଳ।ଶ ଲେଙ୍କାଙ୍କ କବିତ। ସଂପକରେ..... 

ଏହି ସଂକଳନରେ ସ୍ଥାନିତ କୈଳ।ଶ ଲେଙ୍କାଙ୍କର କବିତ! ତାଙ୍କ ଜୀବନ 
ଦର୍ଶନର ଆଭାସ ଦିଏ । ଜୀବନ ସଂଗ୍ରାମରେ ସତତ ବ୍ଯସ୍ତ କୈଳାଶ ଲେଙ୍କା 
ଏହି କବିତାଗୁଡ଼ିକୁ ଅସଂଖ୍ୟ ଅନାବନା କାଗଜ ଭିତରେ ଛାଡ଼ି ଯାଇଛନ୍ତି ! ତାଙ୍କ 
ପରିବାର ବହୁ ଶ୍ରମ ସ୍ଵୀକାର କରି ଏଗୁଡ଼ିକ ସଂଗ୍ରହ କରି ଆମକୁ ଦେଇଛନ୍ତି ଓ 
ଆମେ ସେସବୁକୁ ଏଥୁରେ ସନ୍ିବେଶିତ କରିଛୁ । 

ବନ୍ଧନମୁକ୍ତ ଜୀବନ ଶୈଳୀରେ କୈଳାଶ ଲେଙ୍କା ଅଭ୍ୟସ୍ତ ଥଲେ । ଜୀବନର 
ମୁଖ୍ୟ ସ୍ତୋତକୁ ଛାଡ଼ି ଦେଇ ଅସାବଲୀଳ ପ୍ରବାହରେ ଭାସମାନ ହେବାରେ ସେ 
ବୋଧହୁଏ ବେଶୀ ଆନନ୍ଦ ପାଉଥୂଲେ । ତାଙ୍କର ଜୀବନ ଶୈଳୀକୁ ଅନୁଧ୍ୟାନ 
କଲେ ଜଣାଯାଏ ସେ ଥୂଲେ ଜଣେ ସ୍ଵାଧୀନଚେତ! ଓ ଚଲାବାଟର ପରିପନ୍ଥୀ 
ମନସ୍ବୀ । ବାଲ୍ୟକାଳରୁ ଆରମ୍ଭ କରି ସାରା ଜୀବନ ଅନେକ ଘାତ ପ୍ରତିଘାତ ଓ 
ସଂଘର୍ଷ ମଧ୍ଯରେ ଗତି କରିଥୁବା ଏହି କବିଙ୍କ ଆଦ୍ୟ ସୃଷ୍ଟି ଭିତରେ ଫୁଟି ଉଠିଥ୍ଲା 
ତୀବ୍ର ସାମାଜିକ ଚେତନା ଓ ବିଦ୍ରୋହର ସ୍ଵର । ଚା” ଓ ସିଗାରେଟ୍‌ରେ ତାଙ୍କ 
ଜୀବନ ତିଳ ତିଳ ଦଗ୍ଧ୍ଭୁତ ହେଉଥ୍ଲେ ବି ସେଇ ଜଳନ୍ତ। ଜୀବନ ଭିତରେ 
ସବୁ ଜିମାର ଅନେକ ସ୍ଵପ୍ନ ଓ ସମ୍ଭାବନ! ସେ ବୁ ଣିଦେଇଥୂଲେ ! ସେଇ ସ୍ଵପ୍ନମାନେ 
ବେଳେବେଳେ ରୂପାନ୍ତରିତ ହେଉଥୂଲେ ଜାତି ଜାତିର ଫୁଲରେ । ସେଇ ଫ୍ଲ ଲମାନଙ୍କୁ 
ଚୟନ କରି ଗୁନ୍ଧିତ କରାଯାଇଛି ଏଇ ସଂକଳନରେ । 

ସନ୍୍ର କବି ଭୀମଭେ।ଇଙ୍କ ପରି କୈଳାଶ ଲେଙ୍କା ସ୍ଥାବର ଜଙ୍ଗମରେ 
ଭଗବାନଙ୍କ ସତ୍ତା ଉପଲବ୍ଧି କରିଛନ୍ତି । ଏଥୁରେ ସନ୍ପିବେଶିତ ସମସ୍ତ କବିତାରେ 
ଇଶ୍ଵର ସତ୍ତୀର ଅନୁ ରଣନ ଅନୁଭୂତ ହୁଏ । ବୟସର ଅପରାହ୍ଵରେ ସେ ଆନତ୍ମା- 
ପରମାତ୍ମାଙ୍କ ଅଭେଦ୍ୟ ଜ୍ୟାମିତିକୁ ସରଳରେଖା, ବିନ୍ଦୁ, ବର୍ଗାକାର ବା ବୃ ତ୍ତାକାର 
ଅଥବ! ତ୍ରିଭୁଜ ଭିତରେ ବୁଝାଇ ପାରିଛନ୍ତି । 

ଏହି କବି ତାମାନଙ୍କରେ ତାଙ୍କର ନିଜ ଗ୍ରାମ୍ୟଚିତ୍ର ଓ ଚରିତ୍ର ମାନେ ଜୀବନ୍ତ 
ହୋଇଉଠିଛନ୍ତି । ଗଁ। ମାଟିର ସବୁ ଜିମା ଭିତରେ କଟିଥ୍ବ। ତାଙ୍କର ଶୈଶବ, 
କୈ ଶେର ଉତ୍ତର ଜୀବନରେ ଅନେକ ପ୍ରଭାବ ବିସ୍ତାର କରଛି | ଗୁାମ୍ୟ 
ମଣିଷମାନଙ୍କ ବିବେକ ର୍ଭତରେ ବସା ବ।ନ୍ଧିଥ୍‌ବ। ଭଶ୍ଵର ସତ୍ତ।, ରୁ ପରେ 
ଅରୁ ପ, ଭେଦରେ ଅଭେଦ, ଅଜ୍ଞାନରେ ଜ୍ଞାନ, ଦେହରେ ଅଦେହ, ଶୂନ୍ୟରେ 
ଶୃୂନ୍ଯତା ବା ଚିନ୍ତା ଚେତନାରେ ଭଗବାନଙ୍କର ଆଶ୍ଲେଷ ଭରପୁର ରହିଥୂବାର 
ସେ ଅନୁଭବ କରିଛନ୍ତି । 

ଅତ୍ୟାଧୁନିକ ଓଡ଼ିଆ କବିତାରେ ଥବା ଇମେଜ୍‌ ବା ଇଜମ୍‌ ସମ୍ପଙ୍କରେ 
ତାଙ୍କର ଜ୍ଞାନ ଯଥେଷ୍ଟ ଥୂଲେ ସୁଦ୍ଧା, ହୃଦୟରୁ ପରିସ୍ତୁଟ କବିତାଗୁଡ଼ିକୁ ସେ କ୍ଲିଷ୍ଠ 
କରି ନାହାନ୍ତି । ତାଙ୍କ ସମୟର କବିମାନେ ଯେପରି ବିଭିନ ଇଜମ୍‌ରେ କବିତା 
ଲେଖି ସେଥ୍‌ରେ ନୂତନ ଇମେକର ପ୍ରଚଳନ କରି କବିତାକୁ ଅଯଥା କ୍ିଷ୍ଠ 
କରୁଥ୍‌ଲେ କବି ଶ୍ର ଲେଙ୍କା ସେଭଳି କରି ନାହାନ୍ତି । ଧର୍ମ ତାଙ୍କ ପାଖରେ 
ଗୌଣ । ମଣିଷକୁ ସେ ମଣିଷ ଭାବରେ ଗ୍ରହଣ କରିଛନ୍ତି ଓ ମଣିଷର ଅବବେଧର 
ସରଳ ବ୍ୟାଖ୍ୟା କରି ଶଶ୍ବରଙ୍କ ଆଡ଼କୁ ବାଟ କଢ଼େଇ ନେଇଛନ୍ତି ! ଆଧୁନିକ 
ହତାଶ ମଣିଷର ଆଶ୍ଵାସନ! ହେଉଛନ୍ତି ପରମାତ୍ମା । ସେଇ ପରମାମ୍ମାଙ୍କ ନିକଟତର 
ହେବାକୁ ଚେଷ୍ଟା କରି ଶ୍ରୀ ଲେଙ୍କା ସଫଳ ହୋଇଛନ୍ତି । ତାଙ୍କ କବିତାରେ ତୀବ୍ର 
ସାମାଜିକ ଚେତନା ଯେପରି ଆମ୍ପ୍ୁକାଶ କରିଛି ତାହା ଉଲ୍ଲେଖଯୋଗ୍ୟ । 


ତାଙ୍କର ଏହିସବୁ କବିତାକୁ ଅନୁ ଧ୍ୟାନ କରି ଏହାର ପରିପ୍ରକାଶର 
ଆବଶ୍ୟକତା ଦୃଷ୍ଟିରୁ ତାଙ୍କର ଅନ୍ତରଙ୍ଗ ବନ୍ଧୁ ଭାବରେ ଆମ୍ଭେମାନେ ବନ୍ଧୁତ୍‌ର 
ନିଦର୍ଶନ ସ୍ଵରୂପ ଏହି ସଂକଳନଟି ପ୍ରକାଶ କରୁଛୁ । ଇତିମଧ୍ୟରେ କୈଳାଶ 
ଲେଙ୍କାଙ୍କ ତି ରୋଧାନର ଏକବର୍ଷ ପୂଣ୍ଧ ହେଲାଣି | ଏହା ହିଁ ତାଙ୍କ ପାଇଁ ଆମର 
ଗଭର ଶ୍ରଦ୍ଧାଞ୍ଜଳି | 

ଏହି ସଂକଳନର ପ୍ରଚ୍ଛଦପଙଟ୍ଗ ଚିତ୍ରଟି ଆଙ୍କ ଓଡ଼ିଶାର ବିଶିଷ୍ଟ ଚିତ୍ରଶିଳ୍ପୀ 
ଡଃ ଦିନନ।ଥ ପାଠ1 ଆମ ସହିତ ସକ୍ରିୟ ସହଯୋଗ କରିଥ୍‌ ବାରୁ ଆମେ ତାଙ୍କୁ 
ଧନ୍ଯବ।ଦ ଜଣାଉଛୁ । ଏହି ସଂକଳନଟି ଛାପିବ।ରେ ଆମ ସାହିତ୍ୟ ଆନ୍ଦୋଳନ 
ସହ ସଂପୃକ୍ତ ମୂଦ୍ରାକର ତଥା ଗୀତାଞ୍ଜଳି ଛାପାଖାନାର ମାଲିକ ଶ୍ରୀ ବିଜୟ 
କୁମାର ଦାଶ ସହଯୋଗ କରିଥ୍‌୍ ବାରୁ ଆମେ ତାଙ୍କ ପ୍ରତି ଆମର କୃତଜ୍ଞତା 
ଜ୍ଞାପନ କରୁଛୁ | 


ଅବସର ବେଉଟରି ଅଆ 

ଗୁରୁ ମହାନ୍ତି 

ନରସିଂହ ନନ୍ଦ 

ନ।ର।ୟଣ ଚୌଧୃରୀ1 

ପ୍ରଶାନ୍ତ ପଟ୍ଟନ।ୟକ (ପ୍ର1ତମ ) 
ସତ୍ୟ ମହ।ପାତ୍ର, 

୧୭. ରାକ୍ଷୀ ବଂଧନ ୨୭ 
୧୮. ଇଶ୍ଵର ୨୮ 
୧୯. ନାୟୀକା ମାନଙ୍କୁ ୨୯ 
9୦, ସାଥ ୩୧ 
୨୧. ଶୂନ୍ୟତା ୩୨ 
99. ଦୀପ ୩୪ 
୨୩. ହିଂସାର ପୃଥ୍ବୀ ୩୬ 

୨୪. 
୨୫. 
୨୬. 
୨୭. 
୨୮. 
୨୯. 
୩୦, 
୩୧. 


ଅବାନ୍ତର ପୃଥ୍ବୀ ୩୭ 
ନବ ରତ୍ନ ୩୯ 
ସାଙ୍ଗ ୪୪ 
ମାୟା ୪୬ 
ସ୍ବର ଓ ସ୍ଵନ ୪୭ 
ସୁଦାମାର କୃଷ୍ଣ ୪୮ 
ଶ୍ରୀକୃଷ୍ଣଂ ଅର୍ଜୁନ ସମ୍ବାଦ ୪୯ 
ପ୍ରତ୍ୟୟ ୫୩ 

Ww 


ମ 


ob 

(କ) 
ପାତଞ୍ଜନି ସୃତ୍ରଠାରୁ, ସବଁସାର ବ୍ୟାକରଣ ଯାଏ, 
ମୁଁ ଏକ କର 
ମୁଁ ଏକ ସର୍ବନାମର ଅବ୍ୟୟ 
ମୁଁ ଏକ କେନ୍ଦ୍ର ବିନ୍ଦୁ 
ମୁଁ ଏକ ପୁରୁ ଷୋରମ 

(ଖ) 


ମୁଁ ରୁ ମାନ ଗୋବିନ୍ଦ, ମର୍ଯ୍ୟାଦ! ପୁରୁଷ 
ମୁଁ ବ୍ୟନ୍ତି ସ୍ଵାଧୀନତା, ବିଶେଷ ବି ଶେଷ୍ଯ 
ମୁଁ ଏକ ଗତ, ଗୀତା, ମୂଲ୍ୟାୟନ, ବ୍ୟକ୍ତିତ୍ଵର ବ୍ୟକ୍ତିତ୍ଵ 
ମା'ର ଗରଁରୁ, ଭକ୍ତ ଭଗବାନ ଏହି - ମୁଁ, ତୁ, ସମକ 
(ଗ) 
ତଥାପି “ମୁ ପ୍ରତି ନାସିକା କୁଞ୍ଚନ 
ନୁହେଁ ଅଯଥା ଯେଣୁ ମୁଁ ବ୍ୟକ୍ତି ପୂଜୀର ର୍ଦର୍ଶନ । 
ମୁଁ ମାଟି, ମୁଁ ମାତୃଭୂମି, ମୁଁ ଦେଶ, ବିଦେଶ, ଭାରତ, ବିଲାତ ପୂଣି ଆମେରିକା 
ଗ୍ରୀକ୍‌, ରୋମ୍‌ ପତନ ଓ ଭିଏତ୍‌ ନାମ ଜର୍ମାନ୍‌ର ବିଭକଳ୍ତିକରଣ 
ମୁଁ 'ର ମର୍ଯ୍ୟାଦା ପାଇଁ ରାଜ୍ୟ ତ୍ୟାଗ ଅଷ୍ଟମ ଜର୍ଜ, 
ଷଷ୍ଠ ଜର୍ଜ ପାଏ ସିଂହାସନ । 
(ଘ) 
ମୁଁର ମୌଳିକ ତର୍ 
ଏକଠାରୁ ଅନ୍ୟଟା ପୃଥକ 
ରୂପ ଓ ପ୍ରକୃତି ଭିନ୍ନ ବ୍ୟକ୍ତିତ୍ଵ ଓ ବ୍ୟବହାର ଭିନ୍ନ 
ପଦ ମର୍ଯ୍ୟାଦାରୁ ପୁଣି ମୁ” ଜନ୍ଧ୍‌ “ମୁଁ” ନେଇ ବହୁ ହଇର।ଣ 
(ଡ) 
ଆଜି ଯେଉଁ “ମୁଁ” ଶବ୍ଦଟା ନେଇ ନିନ୍ଦାବାଦ, ନାସିକା କୁଞ୍ଚନ 
ସେ ମୁଁ 'ଟା କର, କୟା, କାର୍ଯ୍ୟକ୍ରମ ଏବଂ ବ୍ୟାକରଣ- 
କେନ୍ଦ୍ରିକ ମୁଁ 
ମୁଁ” ମଧେ ଅନେକ ବ୍ରହ୍ମାଣ୍ଡ 
“ମୁଁ ' ଏକ ପିଣ୍ଡ ଏବଂ ପିଣ୍ଡ ମଧେ ବ୍ରହ୍ମୀଣ୍ଡ ଦର୍ଶନ ! 
ଯେଉଁମାନେ ମାଲିକାନା, ଜମିମାଡ଼ି, ଘରଦ୍‌।ର, ତାଙ୍କ ପୃଥ୍ଵୀ ପରିବାର 

ମଧ୍ଯରେ ଆବଦ୍ଧ 

ନିର୍ମଳ ନିଶ୍ଚିନ୍ତ "ମୁ? ମଧୁ ଝରେ ସୁଧା ବିନ୍ଦୁ, 

କିପରି ପାଇବେ ଆହା ସେ ମୁଁ 'ର ସ୍ଵାଦ 

ଅସଂଖ୍ୟ ଲେଖନୀ ମଧ୍ୟ ମୁଁ ନେଲ। ଅସଂଖ୍ୟ ସ୍ଵରୂପ 

ବିରୂପ, କୁରୁପ ଏବଂ ଅସଂଖ୍ୟ ଅମୃତ ସନ୍ତାନ ଭୂତ 

ଏବଂ ମୁଁ ବିସ୍ତାରିତ, କୃଷ୍ଣମଧଧେ ବିଶ୍ଵରୂପ ଆଇ 

‘ସୋଃ ଅହଂ ଶିବ ମୁଁ ..... ମୁଁ କାର ଟା ନୁହେଁ ଅହଂକାର ନଭ 

ଅହଙ୍କାର ନଲର ସ୍ବେତରେ ଯିଏ ସନ୍ତରଣ କରି, ଆମ୍‌ ସମର୍ପଣ 

ସେ କିପରି ବୁଝିବ ‘ମୁଁ ”ର ଅର୍ଥ, ବ୍ୟାଖା ଅକାରଣ 

ମୁଁ ରୁ ରନ୍ତ ସମ୍ପଙ୍, ମୁଁ ମଧୁ ଗୁଣ ଆହରଣ 

ଲଙ୍କ। ଗଛ ମୁଁ ମଧ୍ୟୁ ଫଳି ପାରିବକି କେବେ ଜହ୍ତି, ବାଇଗଣ ? 
(ଚ) 

ମୁଁ କାର , ‘ମ” କାର ଏକ ସାକାର ତର୍‌ ର ବାଣୀ 

କରାଯାଏ, କଟକକୁ , ମୁଁ ଯାଏ କଟକ କି ଆଣି - 

ମୁଁ ପ୍ରଥମ ପୁରୁଷ, ଦ୍ଵିତୀୟରେ ତୁମେ 

ତୃତୀୟରେ ସେ ଏବଂ ଚତୁ ଥେ ସେମାନେ- 

“ମୁଁ” ର ନିନ୍ଦା କରନ୍ତି, “ମୁଁ ”'ର ସ୍ଥାବକ 

କ୍ଷୁଦ୍ର “ମୁଁ” ପରେ ଯେବେ ବଡ଼ ମୁଁ, 

ସେମାନଙ୍କ ଓଜନରେ ସାନ “ମୁଁ” ହୋଇଯାଏ ବାଙ୍କ 

ମୁଁ ଯଦି ବୁଜିବି ଆଖୁ - ପୃଥ୍ବୀ ଅନ୍ଧାର 

ମୁଁ ରୁ ଆରମ୍ଭ ସୃଷ୍ଟି, ମୁଁ ନଷ୍ଟେ ସୃଷ୍ଟିର ସଂହାର 

ସମାଧ୍‌, କବର, ଢୁଇ, ଜୀବାମ୍ମା ଓ ମୁଁର ଫେଡ଼ାଣ 

ମୁଁ ମିଶାଣ ମୁଁ - ମୁଁ ଶୂନ, ହର ଅବ। ଗୁଣ- 

ତଳକୁ ତଳ ହେବ ଶୂନ୍ୟରୁ ମୁଁ ' ପୁଣ୍ୟ ହେଲି - 

ମୁଁ ହୋଇ ମୋତେ ମୁଁ ଚିହିଲି 

ମୋ ଜ୍ଞାତି, ମୋ କୁଟୁମ୍ବ ମୋ ବଂଧୁ, 

ମୁଁ କୁ ମୁଁ ବିସ୍ତାରି ଓକିଲ । 
(ଛ) 

ତନ୍ମୟୀ ଦେବଦାସୀର ମୁଁ” ତାର ତନ୍ମୟ ତନିମା 

ତା ଲୁହ, ଭକ୍ତି, ନୃତ୍ୟ, ଗୀତ, ପରି ବର୍ଯ୍ୟା, ଇଷ୍ଟର ମହିମା 

ରାମ, ମୁଁ କୃଷ୍ଣ ମୁଁ ଭଗବାନ 


ମୁ 
ମୁଁ 
ମୁଁ ଢୀବ, ମୁଁ ପରମ, ମୁଁ ବ୍ରହ୍ମ, ମୁଁ ରଶ୍ବର 

କେଉଁ ମୁଁ ଟା ତମେ ଘୃଣା କର, ମୁଁ ଏକ- 

ବଣ୍ଡ ଭିନ, ମୁଦ୍ରାଭିନ୍ନ ବିଭିନ୍ନ ପ୍ରକାଶ 

ମୁଁ ଛଡ଼ା ଗଢ଼ି ନାହିଁ, ସେକ୍ସ ପିୟର, ବଣ୍୍ଠ।ଡ଼ ସ 

ହିଟ୍ଲର୍‌ , ନେପୋଲିୟନ, ସିଜର ବୃଟସ୍‌ ଏବଂ ମୁଁ ସମ୍ଚିଗତ ଇତି ହାସ 
ଗଣ କୁହ, ଜଣ କୁହ, ସବୁ ମୁଁ, ଶୋଭାଯାତ୍ରା ମୁଁର ସମଷ୍ଚି 

ମୁଁ ରାଜା ଆଲେକ୍‌ ଜାଣ୍ଡାର୍‌ , ମୁଁ ପୁଣି ଡ଼ାଇନେ।ସର 

ମୁଁ ନାଥ, ମୁଁ ଅକ୍ଷତ, ମୁଁ ଭିକ୍ଷୁକ, ଫକୀର ଓ ଯୋଗୀ 

ମୁଁ ରୋଗୀ, ବ୍ୟବସାୟୀ, ଶିଛ ପତି , ମୁଁ ବଇରାଗୀ- 

ମୁଁ ଟା ଶେଷ ନାହିଁ, ମୁଁ, ଓଁ ଏକ! ଅର୍ଥ ଏକାକ୍ଷର ମନ୍ତ୍ର 
ଏକାକ୍ଷରୁ ତରି ଜୀବ ଓ ପଞ୍ଚବୀଜ, ମହାମନ୍ତ୍ର, ଯନ୍ତ୍ର ଏବଂ ତନ୍ତ୍ର 
ଯୀଶୁ, ମହମ୍ମଦ, ବୁଝ, ଏକକ ଓ ମୁଁର ସଂସ୍କାର 

ମୁଁର ମହିମା ବୁଝି, ମୁଁ ଟା କର ନାହିଁ ବୃଥା ତିରସ୍କାର 

ଯୁଗ ଯୁଗାନ୍ତର ଧରି ବହୁ ମୁଁ ? ନିର୍ଯ୍ୟାତିତ, ପତିତ ଓ କ୍ରୀତଦାସ 
ମୁ” ମଧୁ ଗୋଷ୍ଧି, ମୁଁ ମଧ ସମ୍ପଭି, ବିପରି, ଓ ଅଗ୍ରଗତି 

ଅଥବା କି ରତି 

ମୁଁ କେଉଁ ବଣ୍ଡ, କି ଆକାର, କି ଗୋତ୍ର କାହାର 

ପୁତ୍ର ଚିନ୍ତ। ଏ ମୁଁ 'ରୁ ପିତୃ ଶ୍ରାଦ୍ଧ, 

ଗୁଣ, ରୂପ, ଏକକ, ମୁଁ ବହୁ ପ୍ରକାରର 

ମୁଁ ତର୍୍ମା କଲି ଏ ତ ଅଟେ ସାମାନ୍ୟ କଥନ- 

ବିଶେଷ କଥନ କଲେ, ଶୁନ ଓ ଶୂନ୍ୟରୁ କୋଟି ପରାର୍ ମଧ୍ୟରେ 
ମୁଁ ଏବଂ 

ମୁଁ ଜନ୍ମ ମୋର ମରଣ ! 

ମୁଁ ମରେ, ମୁଁ ଜନ୍ଧ୍‌ ହୁଏ 

ମୁଁ ପ୍ରତି ଘୃଣା ଖାଲି, ମୁଁର ଆସଚଲ୍ତି ହେତୁ, 

ସାନ ମୁଁ” ସହିବା କଷ୍ଟ 

ବଡ଼ “ମୁଁ” କଠିନ ଓଜନ- 


oo Aon on ons OO OO OC eet 

ଭିନ୍ନ ଉପତ୍ୟକା 


ମୁଁ ଯେଉଁ ଉପତ୍ୟକାରେ ଘୃରୁଛି, 

ସେଠି କାହାକୁ କିଛି ପଚାରିବାର ନାହିଁ 
କାହାଠାରୁ କିଛି ଶୁଣିବାର ନାହିଁ । 
କେବଳ ମୋତେ ମୋର ଉଣ୍ଡାଳିବାର କଥା 
ମୋତେ ମୋର ପଚାରିବାର କଥା 
ଅନେକ ଅକଥା ॥| 

ଏ ଉପତ୍ୟକାର ବଣ୍୍ତନା ମୁଁ କରିବିନି - 
ଏ ଉପତ୍ୟକାର ସଂଗୀତ ମୁଁ ଶୁଣାଇବିନି 
ଏ ଉପତ୍ଯକାକୁ ଆସିବାକୁ ମୁଁ କେବଳ 
ଅନୁରୋଧ କରିବି ସେଇମାନଙ୍କୁ 
ଯେଉଁମାନେ ଏ ଉପତ୍ୟକାକୁ ଡ଼ରୁ ଛନ୍ତି । 


ମୋର ପରିଚ ୟ ଯେହେତୁ ଏ ଉପତ୍ୟକାରେ ଅନନ୍ୟ 

ମୋର ପରିଚୟ ପଚାରନି 

ମୁଁ ଏକ ଦାରୁଭୂତର ଭୂତ 

ମୁଁ ଅଦ୍‌ ଭୁ ତ.... ସାପ ସରୀସୃପରୁ ପରମ ପର୍ଯ୍ୟନ୍ତ ମୋର ବିସ୍ତୁତି 
ଏଇଠି ଏଇ ଉପତ୍ୟକାରେ ମୋର ଇତି” 

‘ନେତି? ନୁହଁ | 


pr ee Pra Ear ee Oe Oe 

ଆମ୍ଭରକ୍ଷା 


କିଏ କାହାକୁ କରେନି ଅପେକ୍ଷା 

ପ୍ରତ୍ୟେକ କରଇ ଖାଲି ଆମ୍ମରକ୍ଷୀ 

ଆମ୍ମରକ୍ଷା। ପାଇଁ ସବୁ ମିଠାକଥା 

ଆଇନ୍‌ ଓ ଅଦାଲତ , ନ୍ୟାୟ ଓ ମୀମାଂସା । 
ମୁଁ ମୂର୍ଖ ଗପୁଛି ଗପ ସତର ଭି ଆଣ 

ସତ କହି, ନିଢେ ଟାଣେ ନିଜର ମରଣ 

ପୁତ୍ର କନ୍ୟା ପରିବାର ପରିଜନ ସବୁ ଦିଆନିଆ 
ଭାଇ ଯାହ। କହିଗଲେ - ଏଇତ ଦୁନିଆଁ | 

ଷଠି ଘର ନିଆଁ ଶେକା, ଯୁଇନି ଆଁ ପରେ ଟେକା 
ବାକୀଟା ଜୀବନ ଜାଣ, ଚାଲ ଦୃ ହିଁ ଏକ। ଏକା 
ପଥରେ ଅନେକ ଦେଖା, ପଥରେ ଅନେକ ସଖା 
ସବ୍ର ଖାଲି ମୂସାଫିର୍‌, କ୍ଷଣିକ ବଂଧୂତା ॥| 

ସଡ଼ 
ମଣିଷକୁ କାଟି, ମଣିଷ ମାଉଁସ, ଭେ।ଜିରେ ଯେମାନେ ବ୍ୟସ୍ତ 
ନ୍ୟାୟକୁ ଅନ୍ୟାୟ, ଅନ୍ୟାୟକୁ ନ୍ୟାୟ ତାଙ୍କର ଅଭ୍ୟାସ ଗତ 
ଉଦର ଅଧର, ଜିହୃ। ଚକ୍ଷୁ କାନ, ଲାଳସାର ଲ।ଳ ଆଖୁ 
ଫିଟି ନାହିଁ ଏବେ ଫିଟିବ ନାହିଁ ମାୟା ଜାଲ ମାୟା ଆଖୁ 
କାଲି ଯିଏ ଗଲା, ଗଲାଣି ମଲାଣି, ମାଛର କି ଅବା ଦୋଷ 
ମାଛ ଖାଇ ଯଦି ପାଟିଟା ସୁଆଦ, ମଣିଷର ପ୍ରେମ ମିଛ 
ସବୁ ଟା ଖେଳନା, ସ୍ତୀ, ପୂତ, ଘର ପ୍ରୀତିଜନ ପରିବାର 
ଉଦର ଚାହୁଁ ଛି ସୁଷମ ଖାଦ୍ୟ, ବସନ ଖୋଜୁଛି ଦେହ | 
ମନ ଲେ।ଭଗ୍ରସ୍ତ, ଗଣ୍ଡି ଦଶପ୍ରସ୍ତ, ସ୍ବର୍ଗକୁ ବାନ୍ଧିବେ ସିଡ଼ି 
ସିଡ଼ି ପରେ ଚଢ଼ି ମାନନ୍ଦ ପାଇବେ, କାହିଁ ମାୟାଜାଲ ଛାଡ଼ି 
ବ୍ରହ୍ମକୁ ଚିହ୍ନିବ, ଚିହତି କିସ ଲାଭ, ମଣିଷ ମାଉଁସ ତୋର 
ପାଟିକୁ ସୁଆଦ, ପେଟକୁ ଦର, ଜିହ୍‌। କରେ ଅନୁରୋଧ ! 


କୈଳାଶ ଲେଙ୍କାଙ୍କ କବିତା / ୧୩ 


Digitized by PPRACHIN, SOA 


< 

ପ୍ରାଥନା 
ସରଳତାର ଅନ୍ୟନାମ ବୋକାମୀ 
ଅସାବଧାନତାର ଅନ୍ୟନାମ ଅକାମୀ । 
ମୁଁ ଏକ ଅକାମୀ ମଣିଷ 
ଜଟିଳ ଜ୍ୟାମିତି କଷି 
ମଣିଷକୁ ଚିହ୍ବିବାକୁ ଏ ବୟସେ ବହୁ କଷ୍ଟ 
ଉଦାରତା, ଦାନ, ବଦାନତା, ଆମ୍ପ୍ରବଞ୍ଚନ! 
ଅନଟନ, ଅଭାବ ଓ ଅଜାଣତେ ବହୁ ଦୁର୍ଘଟଣା 
ସ୍ବାର୍ଥପର ସମାଜରେ ମୃତୁୟ ହେଲ। ସରଳ ବିଶ୍ଵାସ 
ସବୁ ଥୂରେ ବିଷ ଖାଲି, ବିଶ୍ବାସରେ ବିଷ 
ନିଶ୍ଵାସ ପ୍ରଶ୍ଵାସ ଯେବେ ବିଷ ହେବ- କରିବି ପ୍ରାର୍ଥନା 
ହେ ଇଶ୍ଵର ରକ୍ଷାକର । 
ଏ ମାନବ, ବିଶ୍ଵ ଓ ସର୍ଜନା ¦ 

ଏକାଏକ! 


ପ୍ରାଣ କେନ୍ଦ୍ରେ ନାହିଁ ଯଦି ଦୈବୀ ଶନ୍ତି - 
ବଦଳି ପାରେ କି ମଣିଷ ପ୍ରକୃତି- ? 
ଅହଂ- ଅଭିମାନେ ମନ ଯାର ଗଢ଼ା 
ଅମୃତ ନମିଳେ ସେଠି, ମିଳେ ପଚାସଢ଼ା 
ଜନ୍ମ ଆବାଲ୍ୟରୁ ଆଳସ୍ୟ, ବିଳାସ 
ମାନ ବକୁ ପରେ ପୂଶୁତ୍ବ , <ଦାସତ୍‌ 

ପଶୁ ପାଳି ମଧ୍ଯ ଶ୍ରୀକୃଷ୍ଣ ଓ ଯୀଶୁ 

ଏକା ଏକା ଚାଲି ହେଲେ ବିଶ୍ଵବଂଧୁ 
ଏକଲା ଚାଲିଛି ଚାଲିବି ଏକ! 

ଅମୃତ ଓ ମୃତ୍ୟୁ ଏକ ଶୂନ୍ୟ ଲୀଳା- 

ବନ୍ଦନା 


ଜୟ ମା ସରସ୍ବତୀ ପ୍ରତିଭାର ହେଉ ବିସ୍କେ।ରଣ 
କଳୁଷିତ ଅନ୍ୟାୟରୁ ଅନଟନ ହେଉ ମୁ ୟମାଣ 
ମାନବ ମୂର୍ବନା କଣ୍ଢେ, ମୁଖେ ଫୁଟୁ ସାରସ୍ବତ ଭାଷା 
ଅମଙ୍ଗଳ ବିଶ୍ଳେ ଫୁଟୁ ମହାପଦ୍ଧ ତେ! ଉଲ୍ଲାସ ଆଶା 
ସୃଷ୍ଟି ହେଉ ହ୍ରସ୍ଵସ୍ବରେ ଦୀର୍ଘସ୍ଵରେ ସଂଗୀତ ରସାଳ 
ଦୃଟି ଯାଉ ମହା ବିଶ୍ବ, ମହାଶକ୍ତି ଅହଂକାର ଗୋଳ 
ସତ୍ୟମେବ ଜୟ ହେଉ, ଜୟ ହେଉ ସରସ୍ଟତୀଙ୍କର 
ଏ ରାତ୍ରିରେ ଘେନ ମା, ଅଧମର ଆମ୍‌ ନମସ୍କାର | 

ଶିଶୁ 
ମୋ ଅନ୍ତରରେ ଭିତରେ 
ଅନେକ ଅବୋଧ ଶିଶୁଙ୍କ କରୁଣ ଚିତ୍‌ଵ କାର 
ଲୁହ, କୋହ, ମୂକ, ବଧୂର ମାନଙ୍କର 
ଏବଂ ପଥରର ମୃୂରୀ ମୋର ପିଲ। ପରିବାର 
କି ତଟସ୍ଥ ଏ ବେଳାଭୂମି 
ସମସ୍ତ ଚାଞ୍ଚଲ୍ୟ ସ୍ଥିର 
ସମସ୍ତ କେଳା ହଳ ସ୍ତମ୍ଭୀଭୂତ 
ସମସ୍ତ ଅନ୍ତରରେ ଅଶାନ୍ତି ଓ ଗୋଳମାଳ - 
ମଣିଷ ଛାଗଳ, ଶ୍ଵାନ, ଶୁକର ଓ ହିଂସ୍ର ଜାନୁ ଆର 
କିପରି ବଞ୍ଚୁବେ ଏଇ ଶିଶୁମାନେ ପ୍ରଭୁ ରକ୍ଷାକର | 


oO Oe CD DD OOO 
କୈଳାଶ ଲେଙ୍କାଙ୍କ କବିତ।/ ୧୭ 


Digitized by PPRACHIN, SOA 


ମୋହ 


ମଣିମା ହେ ମୋର ପତିତପାବନ କ। ସେବା କରିବି କୂହ 
ମଣିଷ ଠାରୁ ତ ମୋହ ବୁ ଟିଲାଣି, ମଣିଷଟା ସର୍ପ ଫଅଁ 
ଫଅଁରେ ଚାଲୁଛି ଏ ଫମ୍ପା ଦୁନିଆ, କିଏ ବା କରିବ କିସ, 
ସବ୍ରରି ମୁଁ ହତ କଳା ପଡ଼ିଲାଣି, କ| ମୁଁହରେ ଅଛି ହସ ! 
ଅପାତ୍ରରେ ଦାନ ଦେଇ ଦେଇ ପ୍ରଭୁ, ଅଣ୍ଟାରୁ ଖୋସଣି ଖୋଲା 
ଗଲା ଯାହା, ତାହା ନ ଫେରିଲ। ପୁଣି କଳା ଦିଶୂଛି ଦୁନିଆଁ 
ଯୋଗୀ ଆଳ ଧରି, କେନ୍ଦେର। ବଜେଇ, ଗୀ ଗୀ ବୁଲି ବୁଲି 
ଯଶୋବନ୍ତ ପଦେ, ଭଜନ, ଜଣାଣ, ପ୍ରାଣେ ପ୍ରାଣେ ଭରି ଭରି 
ଭ।ରାକ୍ରାନ୍ତ ଗଧ, କୃଷକ, ବଳଦ, ତା ଧାନଟା ପୋଲା ଦେଖୁ 
ଗ୍ରାମ ଦେବତୀର ଭଙ୍ଗ। ଘୋଡ଼ା ଏବଂ ଜଳୁ ନାହିଁ ସଂଜ ବତୀ 
ଶ୍ରମିକର ହାଡ଼, କଟକଟ ଡ଼ାକେ ଭିକ ମୁଠେ କିଏ ଦେବ 

ତା ଘରେ ଓପାସ, ମୋ ଗୀତ କେନ୍ଦେର!, କିଏ ବା କାହିଁ ଶୁଣିବ 
କାରକ ମାହାତ୍ମ୍ୟ, ଧର୍ମ ଉପଦେଶ, ସାଧୁ ବାକ୍ୟ, ଭଣ୍ଡ ବାଣୀ 
ବୃନ୍ଦାବତୀ, ଗ୍ରାମଦେବତୀ ଓ ମଠ, ମନ୍ଦିର ହେଲ।| ମଶାଣୀ । 
ଗୋସେଇଁର ହଂସା ଉଡ଼ିଲାଣି, କହେ ପୁଅ ତୁ ପଢ଼ ପାଠ, 

ପୂଅ କହେ ବାପା ପାଠ କି ଦର୍କାର, ଦୁନିଆରେ ଖାଲି ସାଠ | 
ମିଛ ଓ ମାୟାର ଛାଇ ଖେଳ ଏଠି, ସ୍ବାର୍ଥ ଜୁଆ, ଜଉଘର 
ରକ୍ଷକ, ଭକ୍ଷକ, କିଏ ଭଣ୍ଡ ସାଧୁ, କିଏ ସେ ପୋଲିସ ଚୋର 
ବିଚାର ଯେଉଁଠି ବିବେକ କାଟୁଛି କା ସେବା କରିବି କୁହ 
ଦେହଠାରୁ ବହୁ ଦୁର ଉଦ୍ଧେ ମୋର, ମନ ଛାଡ଼ିଲ।ଣି ମୋହ । 

ଜୀବନ 


ପ୍ରଭୁ ପାଦ ବିନା ଆଉ କି ବା ମନ ଥାଇପାରେ ଏ ଢୀବନେ 
ପ୍ରଭୁ ପାଦ ମିଳେ ଗହନ ଅରଣ୍ୟେ, ଝରଣାର ନିରିଜଚନେ 

ଆଖ୍ରୁ ତ ସବୁ ଅଠା ଛାଡ଼ିଲାଣି, ଛାତି ସାର! ଖାଲି କଣ୍ଟା 
ପାଦ ସାର। କଣ୍ଟା, ଅଣ୍ଟାରେ ଶିକୁଳି, ସତ କହି ମୁଁହ ବଙ୍କା 
କାନ ଶୁଣେ ଖାଲି, ଯାତନ ଓ ନିନ୍ଦା, ପାଶବିକ ଅତ୍ୟାଚାର 
ଆଚାର , ବିଚାର, କୁଚାର ହେଲା ସୁୂଚ।ରେ ମରଣ ସାର 
ଭୌତିକ ଭିତିରେ ଗଢ଼ାଏ ଜଗତେ ଆଦି ଭୌତିକ ଚିନ୍ତା 

କିଏ ବା କହିବ, କିଏ ବା ଶୁଣିବ, ଦର୍କ।ର ଟଙ୍କା କେ।ଠା 

ପାଟି ସବୁ ବନ୍ଦ, ଭାଷା ଓ ଖାଦ୍ୟର, ସୁଆଦ ଆସିବ କାହିଁ 
ଢୀବ ଥାଇ ଯଦି ଜିଭ କଟିଯାଏ, କି ଲାଭ ଜଗତେ ରହି 
ପାଦଟା ଚଳୁନି, ରାସ୍ତ। ଅମାଲୁମ୍‌, ରାସ୍ତା ଖାଲି ସବୁ ଠରେ 
ଯେତେ ମଢ଼ ଦେଖେ ସବୁରି ମନରେ କଳା, ନେଳି, ନାଲି ଗାର 
ବିଷର ଦୁନିଆ, ବିଷୟର ବିଷ ସୃଷ୍ଟି ନାଶ ବେଳ ଜାଣି 

କାହିଁକି ରହିବି ? କ। ପାଶେ ରହିବି, କାରେ ମାଗିବି ମେଲାଣୀ | 
ପୃଥ୍ଵୀ ପରିବାର, ସାରୁ ପରିବାର, ଘାଣ୍ଟ ତି ଅଣ ତଙ୍କାରୀ 

କିସ ଲାଭ ପ୍ରଭୁ, ବଡ଼ ଦାଣ୍ଡ ଯାଇ, ଟାଣିବା ତମରି ଡ଼ୋରି | 
ରଥ ତୋର ଅଛି, ରାଜା ତୋର ଅଛି, କିଛି ନାହିଁର ସେ ରଥ 
ରାଇଜ ନଥାଇ, ପେଟଭ।ତ ପାଇଁ, ରଜା ମାଗିଲାଣି ଭିକ 

ମୁଁ ବ। କିବା ଛାର, ପତର ମୋହର ଧୂଳି ଦେଲେ ଦୁଃଖ କିଅୀ 
ସାର ଦୁନିଆରେ ଦୁଃଖ୍ର ପତରେ ଜଳୁଛି ପେଟର ନିଆଁ 
ଶୂନ୍ୟ ଲାଗେ ପୂଣ୍ୟ, ସଳଟା ଓଜନ, ଯିଏ ଯାହା କହୁ କହୁ 

ସେ ତାଙ୍କ ରାସ୍ତାରେ, ମୁଁ ମୋର ରାସ୍ତାରେ ।! ସହି ପାରିବିନି ଦାଉ | 
ଅରଣ୍ୟେ, ନିର୍ନେ, ମିଛେ ଅବ! ସତେ ବସି ଶୂନ୍ୟ କଥା ଭାଳି 
ନିରାକାର ବ୍ରହ୍ମ ଅଲେଖ ପଖାଳି, ହୃଦୟେ କରି ସଂଙ୍ଗାଳି 
ଜୀବନଟା ଯଦି କଟିଯିବ ପ୍ରଭୁୁ ସେ ହେବ ସାର ଜୀବନ- 

ଏ ଶୂନ୍ଯ, ଏ ଶୂନ୍ୟ, ମହାପୂଣ୍ୟ ଲାଗେ ଧୂକ ଏ ମର୍ଭ୍ୟ ଜୀବନ ! 

—~ 


ନିଷ୍ୂରତ। 


ନିଶୁରତ। ବିଶ୍ଵର ବାୟୁ ମଣ୍ଡଳକୁ ଦୁଷିତ କଲାଣି 

ସାର। ବିଶ୍ଵ ନିଷ୍କୁରତୀର ଶିକାର ହେଲାଣି 

ପରମାଣୁ, ପାଶବିକ ଅତ୍ୟାଚାର ଯାଏ ଗୋଟାଏ ରୀତି 
କୃଷକ ଓ ମଜୁରି ଆର ମୃତୁ, ରାଜନୀତି ଦୁର୍ନୀତି 

ସବୁ ନିର୍ମମ ନିଷ୍ୁରତାର ଫଳ- 

ଜନତା ନିଃସ୍ଟ ଅବିଚାରର ଶିକାର । 

ନୀତି ହୀନ, ଭୀତିହୀନ, ମୃତୁୟ ଭୟ ହୀନ ଏ ପୃଥ୍ବୀ 

ଏଠି ପ୍ରତ୍ୟେକର ଅନ୍ୟଠାରେ ଦାବୀ 

କାହାରି କର୍ଜବ୍ୟ ନାହିଁ 

କରଁବ୍ଯୟ ଅର୍ଥ ଖାଲି କଳ ଏବଂ ଚାବି 

ଏ ନିଷ୍ୂରତା କୁହୁଳୁଛି 

ଜଳିବ, ପ୍ରଜ୍ଵଳନ ହେବ 

ତୀ ପରେ ଏକ ଶାନ୍ତ, ସୁକେ।ମଳ ବାତାବରଣ ହୁଏତ ଆସିପାରେ 
ଅନେକ ଜନସ୍ତୋତର ମୃତୁୟ ଓ ରକ୍ତର ଶୋଭାଯାତ୍ରା ପରେ | 

ଅସହଷ୍ଟତା 
ob 

କେହି କାହାକୁ ସହିପାରୁ ନାହାନ୍ତି ସତ୍ଯ 
ନ ସହିବା ମୂଳରେ ମଂଚ୍ଚି ସ୍ଵାର୍ଥ ଏବଂ ଅର୍ଥ 
କେହି କାହାକୁ ସହିବେନି- ଏବଂ ଅସହିଷ୍ଣୁ ବାତ।ବରଣ 
ମଧ୍ଧେ ମରଣ ହେବ ମୂର୍ଖତ।ର ଅକାରଣ | 
ତଥାଫି ମନର ବନ୍ଦୋବସ୍ତ ନାହିଁ 
ଯନ୍ତ୍ରୀମାନେ ବୃଥା ପ୍ରତିଶୃତି ହେଇ 
ପୃଥ୍ଵ1ଟାକୁ ଶିଖାଇଲେ ମିଥ୍ୟା ଆଚରଣ - 
ରାଜାର ମୃତଦୁୟୁରେ ମନ୍ତ୍ରୀ 
ମନ୍ତ୍ରୀ ପରେ ସେନାପତି କରିବ ଶାସନ 
ତା ପରେ ବିପ୍ଳବ ବତୀ ଲିଭିବ- ଗ୍ରୀକ୍‌, ରୋମ୍‌ ଅବସ୍ଥା ଆସିବ 
ପଶୁଙ୍କ ପରି ମୂଲ୍ୟବୋଧ ସାର! ସୃଷ୍ଟି ସଂସାର ଚରିବ 
ମଣିଷର ମାଂସ ଖାଇ ମଣିଷ ବଞ୍ଚୁବ 
ଶରୀରର ଉଦ୍ଧେ- ଶିବ ଶ୍ଵସାନେ ହସିବ । 

ଭକ୍ତ ଓ ଭଗବାନ 


ତୁ ଦେଖୁଛୁ ମୋତେ, ମୁଁ ଦେଖୁଛି ତୋତେ, ଦେଖ୍ବ। କେବଳ ସାର 
ଭକ୍ତ ଭଗବାନ ପ୍ରୀତି ବିନିମୟ, ଆଉ କିବା ଦରକାର 

ମାଗିଲେ ଭିକାରୀ, ନ ମାଗିଲେ ସୁଖୀ, ଶାନ୍ତ ହୃଦୟ ପଦ୍ମ 

ଆଖରେ ଆଖରେ କେତେ ଚଞ୍ଚଳ, ହୁ ଦୟେ ପ୍ରୀତିର ଛନ୍ଦ 

ପଲକ ପଡ଼େନି ତୋହର ଗୋସାଇଁ, ଅପଲକ ନେତ୍ର ଚାହିଁ, 

ମୁଁ ଟା ଛାର ତୋତେ ପାରୁନି ଅନାଇ, ପଲକ ପଡ଼େ ତୁ ଛାଇ 

ହାରି ଯାଏ ପ୍ରଭୁ ମାଟିର ମଣିଷ, ମାଟିଆ କେଳ।! ମାଟିର 

ମୁଣ୍ଡ ପୋତି ପେଟ ବାଡ଼େଇ ପକାଏ ଦାଣ୍ଡରେ ମୋର ପତର 

ତେ ପାଇଁ ଖଞ୍ଜା, ଚଉଷଠି ଭୋଗ, ତେ! ବାହୁରେ କେତେବଳ 
ତେ! ନେତ୍ର ପାଖରେ, ମୋ ନେତ୍ର କେବଳ ଢ଼ାଳିବାର ଅଶ୍ରଜଳ । 


OOOO OOO DO 

ଅନ୍ୟଜନ୍ତ 


ବାସନେ ଖାଇବା ପିତ! ଲାଗିଲାଣି, ବସନ ଅବ। କି ଲୋଡ଼ା 
ଶିରି ତୁଟିଗଲା, ଘଟ ମାରା ହେଲ, ଅନ୍ୟ ଘଟ ମୋର ଲୋଡ଼ା 
ପଚାରିଲେ ସିନା କେ ପଦେ କହିବ, ନ ପଚାରିବା ଭାରିଭଲ 
ସଂଶୟଟା ଯେ ମନକୁ କାମୁଡ଼େ ରାଜହଂସକୁ ପଚାର 
ପରିବାର ଖାଲି ଦିଆନିଆ ରୀତି, ପଞନ୍ଦ୍ରୀୟ ଶୁଣାଶୁଣି 

ବାପ ପୂଅ ଝୁଅ ଢ୍କାଇଁ ଓ ନାତୁଣୀ ସ୍ତ୍ରୀ ଅବସା ସଉତୂଣୀ | 
ଭାଇ ଭାଗ ବାଣ୍ଟ ମା'ର ପେଟରୁ, ମା ପେଟୁ ଭଗୃ1 ଅଲଗା 
ପର ଘର ଯିବ ସେନେହ ମମତା, ଭାଇ ଠାରେ ଲାଭ କିବା | 
ମନ ଉଠିଲାଣି ଭଲମନ୍ଦ ଉଚ୍ଧୈ, ଅମନକୁ କରେ ହେଜ 
କର୍ମଟା ଖାଲି ଅପକର୍ମ ଜାଣ, ପେଟ ପାଟଣାର ସାଜ | 

ଏ ସଂସାର ପ୍ରିୟ ପ୍ରୀତିଜନ ମାନେ ଘଡ଼ିକେ ହେବେ ଛାନିଅୀ 
ମୁଁ କାହିଁ ରହିବି, କେଉଁଠାରେ ଥ୍ବି, ପାଇବେ ନାହିଁ ଠିକଣା 
ଘଡ଼ିଏ ହୋଇବେ ବାଟ ବଣା ପରେ ଖୋଜିବେ ନିଜର ପ୍ରାଣ 
ସବୁ ଠିକ୍‌ ହେବ “୦” ପୃଥ୍‌1 ପରି, '୦”ରେ ମାରିଲି ଠାର 

ଏ ମୋ ପାଇଁ ନୁହଁଇ ସଂସାର- ଆମ୍ମା ଓ ଶୂନ୍ୟର ଜୟ | 

ରହିଲୁ ସାକ୍ଷୀ 


ପର ପାଇଁ ସେବ। ନିଜଲେୋକେ, କହିବେଯେ ସ୍ବାର୍ଥପର 
ପରମାର୍ଥ ହେଲେ ଅର୍ଥ ମିଳିବନି, ଆପଣାର ଲେ।କ ପର । 
ଘରେ ଯଦି ମନ ମାନୁ ନି, ମମତା ଶୂନ୍ୟ ଥାଳିରେ ପଡ଼ି 

କାହିଁ ପାଇଁ ଆଉ ହନ୍ତସନ୍ତ ହେବି କାହିଁକି ହେବି ସନ୍ଧୁଳି । 
ମଲାଯିଏ ବାବୁ ତରିଗଲ। ସିଏ, ବଂଚିବାଟା ଅପରାଧ 

ମରିଗଲା ପରେ ଲୋଡ଼ା ନାହିଁ, ଅଯଥା ଶୁବ୍ଧାର ଶ୍ରାଵ୍ଧ । 

ବଞ୍ଚୁବ। ବେଳରେ ସନ୍ତୁଳିଲେ ଯିଏ, କାଉ ଓ କୁକୁର ପରି 

ହାଡ଼ ଓ ମାଉଁସ ଖାଇଗଲେ ସବୁ, ଖପୁରିକୁ ଖୋଳ କରି | 

କିବା ଲାଭ ଆଉ ଗୋଳମାଳ କରି, କିସ ଲାଭ ତୋତେ ଡ଼ାକି 
ସଂସାର ଛାଡ଼ିବି, ତୋତେ ବି ଛାଡ଼ିବି, ରାତିରେ ରହିଲୁ ସାକ୍ଷୀ । 


OOOO OOOO OOOO 

ଇଶ୍ଵର ବିଶ୍ଵାସ 
ରଶ୍ବର ବିଶ୍ଵାସ ଏବଂ ଅବିଶ୍ବାସ ଏକାକଥା 
ସଭିଙ୍କ ମଧ୍ଯରେ ବ୍ରହ୍ମ, ମୁଁ ନୁହ ଏକା 
ଜୀବ ଜଗତରେ ପୁଣି ଜତରେ ରଶ୍ବର 
ବିଶ୍ଵାସ ଓ ଅବିଶ୍ବାସ କିବ। ଦରକାର ? 
କିଏ ବଂଧୁ ? କିଏ ଶତ ? ସବୁ ଅପେକ୍ଷିକ 
ଦୈନିକ, ମାସିକ, ଅବା ବାର୍ଷିକ, ପାକ୍ଷିକ 
କେହି ନୁହେଁ ଚିର ଶତ, କେହି ନୁହେଁ ପର 
ଶତ୍ତ, ବଂଧୁ ମଧରେ ଏକ ସେତୁର ବ୍ଯାପାର 

ରାକ୍ଷୀ ବଂଧନ 


ଏ ସକାଳେ ! 

ହଠାତ୍‌ ଦେଖୁଲି ମୁଁ, 

ପ୍ରୀତିର ପଖାଳ ମୋର 

ମୋ ଛ।ତିରୁ ଅପହୃତ, ହେ ବନ୍ଧୁ ବାନ୍ଧବ 

କି ଦେବି ରଷ୍ଟଙ୍କୁ ମୋର,ବଂଧୁ ସଖା ପ୍ରୀତି ପରିଜନ, 

ଅତିଥୁ ଓ ଅଭ୍ୟାଗତ 

ଅଲଣା ଖରଡ଼ା ଶାଗ, କିଏ ନେଲା, କି ଉପାୟ, କିସ ମୁଁ କରିବି 
ଯୋଡ଼ ହସ୍ତେ ଠିଆ ହୋଇ, ଜଳମୁନ୍ଦେ ଟେକି ଦେଇ ସୂର୍ଯ୍ୟଙ୍କୁ 
କରେ ନମସ୍କାର 

ହେ ସୂର୍ଯ୍ୟ ତୁ ଅସ୍ତ ହୋ, ଶିବ ମୋ'ର ଶବ ହେଉ, ଲୋଡ଼ା ନାହିଁ 
ଶବର ସଂସ୍କାର | 

ଏ ପ୍ରଣତି ନୁହେଁ ମୋର ସୂର୍ଯ୍ୟ ପାଇଁ, 

ସବୁ ସୂର୍ଯ୍ୟ ଇଷ୍ଟରୁ ଅତିଅ୍‌ 

ବଂଧୁ ସଖୀ ପରିବାର, ସୁଜ୍ଞାନୀ ପଣ୍ତିତ, ମୋର ବିଚାରକ 
ପରିବାର ପୃଥ୍‌1 ସବେ ଘେନ ନମସ୍କାର, 

ପ୍ରୀତିହୀନ କରୁଣ ଭଲ୍ତିର | 

ଦେଇଥ୍‌ଲ ଯାହା ସବୁ ଧୋଇ ନେଲ। ଘନ ଘନ ବୃଷ୍ଚି ବାତ୍ୟା 

ଘନ ତିରସ୍କାର 

ସକାଳ ଶୀଳତ ବାୟୁ, ଉଦୀୟ ତେଜ ଗ୍ରହକୁ ସାକ୍ଷୀ ରଖୁ 

ବାନ୍ଧେ ସୁନା ରାକ୍ଷୀ 

କେହିଁତ ଖୋଜିବ ନାହିଁ, ଜରି, ରଂଗ କେଇ କେବେ ଖୋଜ ନାହିଁ 
ମୋ ପ୍ରୀତିର ଶୂନ୍ୟ ମାପ କାଠି | 

ମୁଁ ମୋର ଶବ ବାହାକ, ସର୍ଗ, ମର, ପାତାଳ ଓ ପୃଥ୍ୀ 
ମୋ ଶବକୁ ଛୁଅଁ ନାହିଁ, ଦୁର୍ଗନ୍ଧ ଭରା ଏ” ଶବ 
ଘୂଣାଟାକୁ ସହିବନି ରାକ୍ଷୀ 

ଶୂନ୍ୟକୁ ମୋ ଶବ ନେବି, ସେଠାରେ ମୁଁ ଭେଟିବି ସୂର୍ଯ୍ୟକୁ 
ସୂର୍ଯ୍ୟରେ ଜନ୍ଧିବି ମୁହି 

ନାସ୍ତିକରେ ବଂଧୂଢନେ, ଜ୍ଞାତିବର୍ଗେ ଶବ ଛୁଇଁବାକୁ | 

ଇଶ୍ବର 
ପ୍ରଭୁ, ସବୁଟା ତୁମରି ଖେଳ । 
ତୁମେ ମହାକାଳ, ତୁମେଇ ସମୟ, 
ତମେ କାଳବେଳା, ତମେ ତ ସଂଜ ସକାଳ 
ପ୍ରଭୁ ସବୁଟା ତୁମରି ଖେଳ | 
ମଣିଷ ଜୀବନ, ଛାଇ ଓ ଆଲୁଅ, ମୃତୁୟ ଅନ୍ଧାର ଘର | 
ସଂସାର ଖାଲି ମାୟା ମରିଚିକା, ତମେ ମୋ ଆମ୍ମାରେ ଘୁର 
ତୁମେ ଜୀବ, ତୁମେ ହିଁ ଜୀବନ, ଜ୍ଞାନ, ପ୍ରୀତି ଆର ପ୍ରେମ 
ତମ ପାଇଁ ମୁଁ, ତମେ ମୋ ପାଇଁ, ଏଇ ମୋର ଜନ୍ଧାନ୍ତର 
ପ୍ରଭୁ ସବୁଟା ତୁମରି ଖେଳ । 
କାହିଁ ମହାଶୂନ୍ୟ: ଛୁଇଁବାକୁ ହାତ ଟେକି ଅଛି ତମ ପରି 
ଛୁଇଁ ତ ପାରୁନି, ଛୁଟି ବି ମୂଳୁନି, ଜଳୁଛି ଜୁଇ ରେ ପଡ଼ି 
ଜଳନ୍ତ। ରଡ଼ରେ: ଏତେ ବି ସବପନ, ଆଶା ଓ ଭରସା, ନୁ ଆଁଇନ ମୁଣ୍ଡମୋର 
ଘୁରୁ ଛି ମୋ ମଥା: ତଥାପି ସୁନ୍ଦର 
ସୂର୍ଯ୍ୟ ଓ ଫୁଲ: ସୃଷ୍ଟି କି ଚମତ୍‌ କାର 
ପ୍ରଭୁ ସବ୍ୁଟା ତୁମରି ଖେଳ ! 
ଶରୀରର ଶ୍ରୀ” ତୁଟିଗଲା। ପରେ: ତଥାପି ‘'ଘଟ”ରେ ଘାଟ 
କଙ୍ଗାଳ ମୋର, ପଖାଳ ପାଣି, କୁଣ୍ଡା ଓ କୁଳୁଚିରେ.... 
ବେ।ଝେଇ ଜଗତ, ଷଣ୍ଢଟଟାକୁ ତ ବଳଦ କରିଲ 
ଶିବ, ବ୍ରହ୍ମା, ବିଷ, ଜଳ ଓ ତୁଳସୀ: ଭୂମ ଘଟିପାରେ 
ସେଥୂ ପାଇଁ ଏତେ ନାଟ ? 
ପ୍ରଭୁ ସବ୍ୁଟା ତୁମରି ଖେଳ | 
ସେ ପାରିରେ ପ୍ରଭୁ ! ସର୍ଵ ମନ୍ଦିର, ମୁଲି ଓ ମୁକ୍ତା - ରଥ 
ଏ ପାରିରେ ଖାଲି ‘ଯନ୍ତ୍ର ଯନ୍ତ୍ରଣାଃ ବେଦନା! ଅଲଣା ହାଟ 
ଏ ପାରି ଦରିଆ ଦରିଦ୍ର ଗର୍ଜନ, ଲୁଣି ପାଣି ଲୁଣି ମାଛ 
ସାଗରର ମିଛ, ଆକାଶ ଆତଙ୍କ ମର୍ତ୍ୟ ମାଟିଆ 
କିଏ ବା ଖୋଜୁଛି ସତ୍ୟ 
ପ୍ରଭୁ ସବୁଟା ତୁମରି ଖେଳ । 

ନାୟୀକ। ମାନଙ୍କୁ 
(କ) 


ଶୁଣ ଶ୍ରୋତା, ଖରସ୍ତୋତା, ମନସ୍ବିନୀ, ସହଯାତ୍ରୀ ସହସ୍ର ନାୟୀକ। 
ବି କାରର ଉନ୍ଧ୍ଵେ ଏକ ସାକାର ପୂରୁଷ, 
ଦୁଃଖ ଯନ୍ତ୍ରଣାକୁ ଯିଏ ରୂପ ଦିଏ, ତୁଳୀ ତଳ, କଲମ କାଳୀରେ 
ଅପେକ୍ଷାର ଭାବନା, ମନ, ପ୍ର।ଣ, ଚୈତନ୍ୟର ଚିତ୍ର ଦେଇ 
ଉପଲବ୍ଧି କରେ କୈବଲ୍ୟ? କୈବଲ୍ୟ ଦେଇ 
ତା ପାଇଁ ସବୁ ଅଛି, କିଛି ନାହିଁ 
ଜନ୍ମର ଉଦ୍ଧର କୁ ଉଠି, ମୃତ୍ୟୁ ସାଥେ ମୁକାବିଲା ସାରି 
ସେ ଦ୍ଵିଜ ଲେଖଇର ଯଦି, 
ସଂବେଦନଶୀଳ ମନ ପ୍ରାଣ ଦେଇ 
ସେ କ'ଣ ଯଥେଷ୍ଟ ନୁହେଁ 
ଗୋଳେଇ ଘାଣ୍ଟି ହେବାଟା,ଚର୍ମ, ମର୍ମ, ଉତ୍ତେଜନା 
ଏବଂ ଜୀବକୁ ଶବ କରିବା” ତା ପାଇଁ ଅତି ସାନ କଥା ନୁହଁ 
ଯେଣୁ ସେ ଉଦ୍ଧ୍ରରେ ତା । 
(ଖ) 
ହେଃ ନାୟୀକା, ପୁଷ୍ପଲତ!, ସବୁଜିମା, ସୁଗନ୍ଧ, ସୁରମ୍ୟା 
ତମ ପାଇଁ ପ୍ଥ୍‌ୀ ସାର! ପ୍ରଗଲ୍‌ ଭ ନାୟକ 
ରାତି ରାତି ବିନିଦ୍ର ରଜନୀ ଏବଂ ଯନ୍ତ୍ରଣାରେ 
ହନ୍ତସନ୍ତ ମନସ୍ବୀଏ ମଣିଷ - 
ପ୍ରେମ ଏକ ପ୍ରଣୟୀ, ଏକାଗ୍ରତା ନୁହଁ 
ସେମାନଙ୍କ ପାଇଁ ମୁଁ, ଶ୍ରେୟ, ଧେୟ 
ସଭିଏ ପାରିବେ ଯଦି, ମନ ଟପି, ପ୍ରାଣ ଏବଂ ପବନ ଚିହ୍ନିବେ 
ତମ ସାଥେ ଏବଂ ମୋ ସାଥେ ପୃଥ୍ବୀ 
ସ୍ବାର୍ଥ, ପ୍ରକୃତି ପୁରୁଷ ସାଥେ 
ସାମାନ୍ଯ କଥନ ଯିବେ ବିଶେଷ କଥନ ଯାଏ 
ସଭ୍ୟତାର ଶସ୍ତା ରୂପ ଯିବ 
ଉପଦେଶ, ଆଚରଣ ଏକ ହେବ 
ନାରୀ ଓ ପୁରୁଷ ହେବେ ଏକାକ୍ଷର 
ବୀଜ ମନ୍ତ୍ର 


OOOO OOOO OO DO 

ଗାୟତ୍ରୀ, ସାବିତ୍ରୀ ଆଦି ମନ୍ତ୍ରମାନେ 
ରୂପ ନେବେ 

ମାଂ ଓ ପ୍ରେମିକା ହେବେ 

ଆସ୍ତେ ଆସ୍ତେ ମରିଯିବ ଜାରଜ ସଭ୍ୟତା 
ଏକ ସଂଗେ ମାନବ ହୁଦୁ ଜନ୍ମିବ 

ସାର ପୃଥ୍ବୀ ଦୃଲଭ କଗତ ହେବ 
ବିଶ୍ଵ ହେବ ବ୍ରହ୍ମମୟ ସତ୍ତା । 

ସାଥୂ 
ଏମିତି ସରିବ ଖେଳ 
ଖେଳ ସରେ ଖେଳାଳୀ ହରାର: 
ଏଇ ଗୋପାଳ ଓଗାଳ, ଏଇ ମହାକାଳ 
ଖେଳୁ ଆଡ଼ ! ଖେଳରୁ ବିଦାୟ ନେଲ। 
ବିଦାୟଟା ସତେ ଅବ। ଜାଣିଥୁୂଲ!ା ! 
ଏତେ ମର୍ମ, ଆମ୍ଭିକ, ଆତ୍ମୀୟ କଥା କହି 
ଆମର ହୁ ଦୟ ସବୁକୁ ଥରାଇ ଦେଲା | 
ପୂତ ଆସିଥୂଲା। । ଏବଂ ମାତ! ଆସିଥୂଲ। 
ଆସିବା, ଏ ମାଟି କ”ଣ ପୃଥ୍‌1 ମୁକାବିଲା 
ଏ ମାଟିରେ ମର୍ମ ଅଛି, ମର୍ଯ୍ୟାଦା ରହିଛି 
ଏଠାରେ ପ୍ରଭାତ: ଏବଂ କ।” ତା ବସାକୁ ସହିଛି 
ଏ ମାଟିରୁ : ପିତୃ ରୋଗାକ୍ରାନ୍ତ 
ଏ ମାଟିରେ ମାତା ପୁତ୍ର: ମାର୍ମିକ ଜୀବନ୍ତ 
ଏ ମାଟି ମହାତ୍ମାଗାନ୍ଧୀ । ଅନେକ ମନ୍ତବ୍ୟ 
ଏ ମାଟି: ଅନନ୍ୟ ଏବଂ ଏ ମାଟିର ବଡ଼ ଦାଣ୍ଡ 
କଷଇ କରଁବ୍ୟ 
ସାଜି: ଆଜି : ସାଥୀ ହେଉ : ଗଲା, ଅଇଲାର 
ସାଥୂ୍‌ରେ ସାମାନ୍ୟ କଥନ ମୋର, ଜିତିପାର 
ପୃଥ୍୍‌ୀ ପାଇଁ - ରାସ୍ତା ନେବ ! 
ଶ୍ରୀ ମନ୍ଦିର : ବାରର ପ୍ରଚାର ! 


ADOPT OO OE 

ଶୂନ୍ୟତା 
(୧) 


ଶୂନ୍ୟତାକୁ ଚାପିବାଟା ଅସମ୍ଭବ । 
ପୃଥ୍ଵୀ ସାର! ବ୍ୟାପିଛି ଶୂନ୍ୟତା- 
ଶୂନ୍ୟତାର ଉପଦ୍ରବୁ 
ବ୍ୟନ୍ତି ଶୂନ, 
ନୀତି ଶୂନ 
ସବୁ ଇତି 
ଶୂନ : ଶୂନ : ସବୁ ଶୂନ... 
ମତ୍ତ୍ୟରେ : ସ୍ର : ପାତାଳେ 
ଶୂନ୍ୟରେ ବସାଣ 
(୨) 
ଏ ଶୂନ୍ୟତା ମହା ପ୍ରଳୟର 
ଶୁନ୍ଯତାକୁ ଚିହ୍ନିବା, ବିରାଟ କଷ୍ଟ, 
ଶୂନ୍ଯୟକୁ ପୂଜା ପରି... ଶୂନ୍ଯକୁ ବୁଝିବାକୁ ଚେଷ୍ଟ କରି 
ଖ୍ମୀଷ୍ଟମାନେ - ଯୀଶୁ ମୂରୀ 
ଗୀର୍ଚାର ଗମ୍ବଭୂଜ ଓ ଛାତିର ଖୁଲ।ଣରେ ଯୀଶୁ ମୂରଭି ଟାର୍ଗ 
ମୂର୍ିରେ ମାତିଲେ - 
ଶୂନ୍ଯକୁ ଚିହ୍ବିବାକୁ ଇଚ୍ଛ। କରି 
ମହମ୍ମଦଙ୍କ ସ୍ଲେହର ପୁତ୍ରମାନେ, ମସ୍‌ଜିଦ୍‌ ସାମ୍ନାରେ 
ଶବ୍ଦ କଲେ 
ହେଃ ଆଲ୍‌୍ଯା : ହେଃ ଆକ୍୍‌ ବର୍‌ 
ଆଲ୍‌ ରୂ ପହୀ ଶୂନ୍ୟଂ ଆକବର 
ଦୀନଇ ଲାହିଁ ସ୍ରଷ୍ଟା ସାମ୍ରାଜ୍ୟବାଦୀ 
ଆକ୍୍‌ ବର ନୁହଁ - 
ଶୂନ୍ୟ ଏକ ବସାଣ: ଏକ ମନ୍ତ୍ର ଏକ ଶହ 
ଶୃନ୍ୟତାର ସମ୍ବୋଧନ.... 
ମୂସ୍ଧ ଛଞ୍ଚାଣ ପରି- ରଶ୍ବରଙ୍କ ଦୂତ... 
ମହମ୍ମଦଙ୍କ ପୁତ୍ର ମଧ୍ଯ 
ଗରୀର୍ଚା... ରଂଗ.. ଗଠନ ଓ ବିଧ୍‌ -ବିଧାନ ବସାଣରେ 
ଶୂନ୍ୟତାକୁ ଇତିକଲା, ପାରିଲାନି 

(୩) 
ହୀନ ଯାନ, ମହାଯାନ, ବଢ୍ରଯାନ 
ସବୁ ବାଦ: ବିବାଦ ଓ ବିସମ୍ବାଦ 
ଇତିହାସ କୂର ପରି ହାସ- 
ଶୀସକ- ଶାସିତ ଯାଏ 
ସବୁ ଶୂନ୍ୟ- ବୁଝା ମଣାର ବାଦୀପାଲା 
ହେଃ ଇଶ୍ଵର: ହେ ଶୂନ୍ୟ, ସନାତନ ବ୍ରହ୍ଗ 
ତେତେ ତୋ ଅଲେଖ- ତୋ ଶୂନ୍ୟ ପୃରୁଷାର୍ଥକୁ 
ବୁଝୁ ବୁଝୁ ¬ ଚିହୃୁ ଚିହୃ 
ଏ କି ପାଲା ? 
ଏ କି ଝାମଲା- 
ଆଲ୍‌ ପାଇଁ ଭିନ୍‌ ଦେଶ 
ଧଳା ସ୍ଥାନେ, କଳାର ପ୍ରବେଶ ବନ୍ଦ 
ଇହୁ ଦିର: ତକ୍ଷଯଞ୍ଚଂ ସର୍ପ ଯଜ୍ଞ 
ସମ୍ବଳ ବିନାଶ 
ଏ କି ଉପହାସ ? 
ଶୃନ୍ଯ ରହସ୍ୟ ? 
ଲୀଳା 
ଇତି ହାସ ? 


Dy D) DD) DH) 


ଏ 
ଏ 
ଏ 


OD OD OOD DD 0 ION 


କୈଳାଶ ଲେଙ୍କାଙ୍କ କବିତ!/ ୩୨ 


Digitized by PPRACHIN, SOA 


ଦୀପଟିଏ ଜଳୁ ଥୁଲା, ଲିଭିଗଲ|........ 
ଦୀପଟିଏ ଜଳି ଜଳି ଲିଭିଗଲ!|........ 
ଜୀବନ ଓ ମୃତୁୟ ମଧ୍ଧ 

ଗୋଟିଏ ମୁହୂରଁ ଜଳି : ଲିଭିଗଲ। 
ଦୀପଟିଏ ଲିଭିଗଲ। ! 

ଦୀପତଳେ ଅନ୍ଧାରଟା ଛପିଥ୍ଲ। 
ଆଲେ!କକୁ : ଝଟ୍‌ ପଟ୍‌ ଚୋବେଇ ଖାଇଲା | 
ଏବଂ ଘୋର ଅନ୍ଧାରରେ - 

ମୁଁ ପ୍ରଶ୍ନ କରିଲି - 

“ଦୀପ ଦୁ ଲିଭିଗଲୁ କିଆଁ ??? 

ଦୀପଟି ଉତ୍ତର ଦେଲା - 

‘ଜଳିବା: ଲିଭିବା: 

ସବୁ 

ଜନ୍ମ: ମୃତୁୟ : ମୁହୁରଁର ପ୍ରତୀକ କିମିଆ ।” 
ତୁ କିଆଁ ଅନ୍ଧାର କଲୁ 

ପିଲ!ଏ ଡ଼ରି ଚିରଚିରାନ୍ତି 

ଏବଂ ଡ଼ାକନ୍ତି ‘ମାଂ 

ବିକଟ ଅନ୍ଧାର: ମାଡ଼େ ଡ଼ର: 

ଦୀପଟି ଉତ୍ତର ଦିଏ: 

ବଡ଼ ହେଲେ: ପିଲାଏ ବୁଝିବେ 
ସେମାନେ ବୁଝି ନ ଥୂଲେ 

ଓ ଏତେ ସହଜେ ବୁଝିବେନି 

ବୁଝିବା ଓ ସମଝିବା- ବଡ଼ କଷ୍ଠ 

ଜଳିଲା ଦୀପର ତଳେ: 

ଅନ୍ଧାରଟୀ ଛପି ରହିଥ୍ଲା 

ଅନ୍ଧାରଟା ଦୀପ ତଳ 

କାଳି ଅଆ ଛାଇଟା ଆସ୍ତେ ଆସ୍ତେ ବଢୁଥଲା 
ଛାଇଟା ବଢ଼ିବା ମାତ୍ରେ 

ଦୀପ କିନ୍ତୁ କଷ୍ଠ ପାଉଥୂଲା 

ତେଣୁ ଆଲେକଟା ନିର୍ବ।ପିତ ହେଲା 

ଏବଂ ଦୀପ ନିଭିଗଲା । 

ଜଳିଲ। ଦୀପର ପୃଥ୍‌ୀ1...... 

ଦୀପର ଆଲେ।କ ପୀଇ 

ଆନନ୍ଦରେ ଉଜ୍ଜଳ ଉଚ୍ଚାଟ ଥୁଲା 

ସତ କୃହ: କେବେ ଥରେ : ବାପା: ମା : ଶାଶୁ ଓ ଶଵଶୂର 
ସ୍ଵାମୀ: ପୁତ୍ର: ବଂଧୁ ବାଂଧବ ଓ କେହି 
ସେ ଜଳନ୍ତ। ଦୀପତଳ ଅନ୍ଧାରକୁ 

ସେ ଦୀପର ତତଲ। ତେଲକୁ 

ସେ ଜଳନ୍ତା.... ବଳିତ।ର ଜଳନ ଓ ଦାହ.. ଦୁଃଖକୁ 
ପରଖ୍‌ ଥ୍ଲ। ? 

ଏ ପୃଥ୍ବୀଟା ଖାଲି ଜ୍ଵଳନ ଶିଖା 

ଓ ଆଲେ।କ କୁ ଚାହିଁଥୂଲା, 

ତେଣୁ ଦୀପଟିଏ ଲିଭିଗଲା, 
ଲିଭିବ..... ସମସ୍ତ ଦୀପ.... 

ସମସ୍ତ ଜ୍ୟୋତି ..... 

ସମସ୍ତ ଆନନ୍ଦ ...... 

ସମସ୍ତ ମୂଲ୍ୟବୋଧ..... 

ସମସ୍ତ ସ୍ଥଂରି ମଣିଷର । 

ନିବେଧ.... ନିଷ୍ଠରୁଣ- ନିଷ୍ଣୁର 
ସ୍ବାର୍ଥପରତା ଓ ସ୍ବାର୍ଥକନିତ ଦୁବବଳତାରୁ 
ତେଣୁ ଦୀପଟି ଲିଭିଗଲ! | 

ହିଂସାର ପଥବୀ 
[€] 
ଜନନୀ ଗୋ ! 
ମନେ ପଡ଼େ: ସ୍କ ତି ଏକ ମୋର 
ଯେଉଁ ଦିନୁ ଶର୍ଷ।, ହିଂସା, ପ୍ରତିହିଂସା ଜନ୍ମ ନେଲା 
ଅମୃତ ଜଗତ୍‌ଵ ମଧେ, ଜନ୍ଧନେଲ। ଅଶାନ୍ତିର ପ୍ରଥମ ଜହର 
ସେ ଦିନ ସେ ସୂର୍ଯ୍ୟୋଦଯୟେ, ରଶୀ ଯେବେ 
ହସି ହସି ନେଲ। ହେଲା ପଦ୍ଧଫ୍ମଲ ମଧୁ: 
ଟାଣିବାକୁ ପ୍ରେମର ଶିଶିର: 
ମୁଁ ଟିକି ବେଙ୍ଗଫୁ ଲା ! ଫୁରିରେ ଚଗଲ। ଟିକେ 
ମୁଁ ଖେଳୁଥୁଲି : ସେଇ ପଦ ପତ୍ୁ ଆଢ଼ୁଆଳେ 
ତୁ ମୋତେ ଖେଳାଉ ଥୁ୍ଲୁ: 
ଏବଂ ମୁଁ ଘୁରୁ ଥ୍ଲି ତେ। ଚାରିକଡ଼େ, ଯାହା । 
ଏବଂ ମୁଁ ମଢ଼ିଥୂୁଲି ମାଆର ଗମର। ଓ ପ୍ରେମମୟ- ସରାର ପାଖରେ 
ପ୍ରେମର ତଡ଼ିତଵ ଥୁଲ। : ତେ। ମୋ ପ୍ରାଣ ସମ୍ପର୍କର 
ମୁହୁରଁଟା ସୂକ୍ଷ୍ମ ଥୁଲା, ତୀକ୍ଷ୍ଥୁଲା ଯେହେତୁ 
ସମ୍ପ ଆମ ତନ୍ମୟ ପ୍ରାଣର ! 

ଅବାନ୍ତର ପୃଥ୍ଵୀ 
(କ) 


ଏ ପୃଥ୍ଟା ଦିନୁ ଦିନ ଅବାନ୍ତର ମନେ ହୁଏ: 
ଅବାନ୍ତର ଏ ପୃଥ୍‌ବୀର ସବୁ ପବ 

ସଂଗୀତରୁ ଭୂ ତର୍୍‌ ପର୍ଯ୍ୟନ୍ତ...... 

ଏବଂ ମୁଁ ଅବାନ୍ତର 

ମୋ ଜନ୍ଧ..... ମୃତ୍ୟୁ ଭଳି: 

ମୁଁ ଅଜବ ପ୍ରଜାପତି 

ପତ୍ର ଫୁଲ ଚାଖୁ ଚାଖୁ... ସୃର୍ଗକୁ ମାପୂୁଛି.... 
ଏବଂ ମୁଁ କରୁଛି ଗର୍ବ 

ମୁଉଁ କି ସୁନ୍ଦର ଆହାଃ 

କେତେ ରଂଗ :କୋମଳନତା- ବୈଚିତ୍୍ୟୁ ମୋ ଦେହେ 
ଏବଂ ମୋ ଦେହର ବୈଚିତ୍ର୍ୟତା- ବିଜ୍ଞାନକୁ 
ଫାଙ୍କ କହେ: କମ୍ପୁଟର ଛଶ୍ବର ନୁହନ୍ତି... 

ମୋ ଦେହରେ ବର୍ଣ୍ଣ ବିଭବରେ : ଆଇନ୍‌ ଷ୍ଟାଇନ୍‌ 
ଶଶ୍ଵର ମାନିଲେ: ବୃଦ୍ଧଙ୍କ ନିର୍ବ।ଣ ହେଲା 


ମୁଁ ଉଡ଼ିଲି ଫୁ ର୍ରି”ର ପ୍ରତୀକ ହୋଇ....... 
ଜୀବନର ରଂଗ ବଣ୍ତ ସ୍ବରର ବିଭୂତି ନେଇ 
ମୁଁ ସର୍ବତ୍ର 
ବିଖ୍ୟାତ ମୁଁ 
ପ୍ରଜାପତି.... 
ସୃଷ୍ଟିର ସୌରଭ..... 
ଏବଂ ଜୀବନର ବର୍ଣ୍ଣଳ- ବିଭବ ଏବଂ 
ଏଶ୍ବର୍ଯ୍ୟଟ ସଂଗୀତ | 
(ଖ) 
ଏ ପୃଥ୍ବୀ ଖୁବ୍‌ ବେଶୀ ଅବାନ୍ତର ମନେ ହୁଏ । 
ମୁଁ ଆଜି..... ଦୁଷ୍ଟ ପିଲା ପାପୁଲିରେ 
ଦୁଷ୍ଟ.... ପିଲାଟି ମୂର୍ଖ..... ସେ କ'ଣ ଜାଣିବ ଜୀବନ.... 
ଫୁର୍ଭି ଏବଂ ମୋ ରଂଗ ଓ ବିଭବ ବସାଣ । 
ମୁଁ ଆଜି ମଉନ ଆହ!ଃ..... ଦୁଷ୍ଠ ପିଲା ହାତେ ମରେ 

ମୁଁ କଲି ପ୍ରାର୍ଥନା- ଆହାଃ ହେ ଇଶ୍ବର - 


କିକଲ କିକଲ: ଦୁଲଭ ଜୀବନ ଦେଇ ଗଢ଼ିଲି 


ଓ ଦୁଷ୍ଟ ପିଲ। ପାପୁଲିରେ 
ହନ୍ତ ସନ୍ତ କଲ | 


(ଗ) 


ଏ ପୃଥ୍ବୀର ଶ୍ରେଷ୍ଟ..... ଜ୍ଞାନ ମାରଣାସ୍ତ.... 


ବ୍ୟାଘ୍ର ଅହଂକାର 


ଏ” ପୃଥ୍ଠୀର ଶ୍ରେଷ୍ଠ କର୍ମ ପ୍ରେମହୀନ....ନିଶୁର କୌଶଳ.... 
ଏ ପୃଥ୍ବୀର ସମସ୍ତ ସିଦ୍ଧାନ୍ତ.... ଅତ୍ୟନ୍ତ ନୀଚ ସ୍ବାର୍ଥପର ତାର 


ମୁଁ ସ୍ବୟଂ ପ୍ରଜାପତି 

ଆଜି ଏଇ ନୀରବ ମଧ୍ଧାହ୍ନେ 
ଘୋଷଣା କରୁଛି 

ହେ ପ୍ରଭୁ, ହେ ସ୍ଵିି କର 
ଗୋଟିଏ ପାର୍ଥନା ମୋର 
ମଣିଷର ମୃତୁୟ... ହେଉ 
ମଣିଷଟା ଭୟଙ୍କର ଜନ୍ତୁ 
ଯିଏ... ଜଙ୍ଗଲ ଓ ଜଙ୍ଗଲର ଜନ୍ତୁ ଖାଇ, 
ଇଷ୍ଟ ଓ ଦେବତା ଖାଉଛି 
ମାଟି ଓ ପଥର ଖାଇ 
ଦେବେୋତଉର- ସବୁ ଖାଇ 
ଖାଇଲ।ଣି ମଣିଷ ମାଉଁସ 
ପ୍ରଭୁ ତମେ ଇତିକର 
ମଣିଷଣ ବଂଶ ଆଉ ଅଂଶ । 


କୈଳାଶ ଲେଙ୍କାଙ୍କ କବିତା/ ୩୭ 


Digitized by PPRACHIN, SOA 


ନବରତ୍ତୁ 
(କ) 


ମୁଁ କାହିଁକି ମାରି ବଣିକ! ପୋଷିବି 
ମୁଁ କାହିଁକି ଢଳି ଜଳି ଅନ୍ୟକୁ ଆଲୋକ ଦେବି 
ମୁଁ କାହିଁକି ଅନାହାରେ, ଅତ୍ୟାଚାରେ କାଟିବି ଜୀବନ 
ମରଣର ଡ଼ର କାହିଁ ? ଜୀବନଟା ହାଃ ହୁ ତାଶନ || 
ମୁଁ କାହିଁ ବୀରପୁରୁଷ, ଶୁଣିବି ଶାନ ନା 
କାହାପାଇଁ ମୁଁ କରିବି ପୂଜା ଉପାସନା 
ମୋ ଦେହ ରକତ ଯଦି, ପାଣି ହୋଇ ନକ ନର୍ଦ୍ଦମାରେ 
ଧ୍କ୍କ ମୋ ପୌରୁଷ, ଧ୍କ୍‌ ପୃଥୀ1 ପରିବାରେ | 
ମୁଁ କାହିଁକି ଶଣୁଥ୍‌ବି ଦୟା କଥା, ବିଶ୍ଵାସ ସବୁ ସମବେଦାନର 
ମୋର ଜଳନ୍ତା ମନକୁ କ୍ଷଣେ କରିବି ଉଶ୍ବାସ 
ଆଖ୍‌ ବୁଢ୍ିଲେ ଅନ୍ଧାର, ସଂସାର ମୋହଗଲେ ସନ୍ୟାସ ଜୀବନ 
ପାପ ପଙ୍କେ ସଢ଼ି ସଢ଼ି ଏତେ ଦିନ ପଫ୍ରଟିଲାନି ପଦ୍ମ ? 
ନହଃ ପୂତ, ନହଃ କନ୍ୟା, ନହଃ ପରିଜନ 
ସଭିଏ ଅଭ୍ୟାସଗତ ଧାରାର ଗଳପ 
ସଂସାର ଅସାର ଏବଂ ବୁ ଥା କାର୍ଯ୍ୟକ୍ରମ 
ସମସ୍ତ ଯୋଜନା ଲାଗେ, ସ୍ବର୍ଗକୁ ନିଶାଣ ! 
(ଖ) 
ପୁତ୍ର କଥ୍ୟା ଜୁଇ କାଠ, ସ୍ତ୍ରୀ ଜାଣ ଅଗ୍ନି 
ବଂଧୁ ଓ କୁଟୁମ୍ବ ସବୁ ବାଉଁଶ ଖେଚଣୀ 
କାନ୍ଦିବ। ଲୋକ ଶ୍ଵାସ- ବାୟୁ ଆଁତ ଯାତ 
କାନ୍ଦି ବାଟା ନି ହାତି ଦ୍କ।ର ମନ ପାଇବ ଉଶ୍ବାସ 
ଘରଖାଲି ଛାଉଣୀ, ଛାତର ଲୀଳା, ବ୍ରହ୍ମରୁ ପେଷଣ 
ସୂର୍ଯ୍ୟ ବାୟୁ, ଆକାଶ ଓ ପଞ୍ଚରତୁ ବି ଯୋଗ ପ୍ରମାଣ - 
ବରଗଛ ଛାଇତଳେ ଶ୍ରେଷ୍ଠ ଶମସାନ... 
ଖୋଲା।ଦେହ ଖୋଲାମନ: ନିର୍ବିକାର ବ୍ରହ୍ମ । 
ଅଧମ ଖୋଜେ କ୍ଷମତା, ଅର୍ଥ ଓ ସଂପରି 
ବିପ୍୍ତଭିର ଭୟ ଯେଣୁ ଭିଡ଼ି ଧରେ ଛାତି ! 
ସନ୍ୟାସୀଟା ସନାତନ.... କେଳା! ଓ ଭୀକାରୀ 
ସବୁ ରାଇଜର ରାଜା, ନୁହେଁ ଅଧ୍କାରୀ | 

ମୁଁ ଜଞାନୀ- ପଵ୍ତିତ ମୂର୍ଖ-ଗୁରୁ ଚଣ୍ଡାଳ ଦୋଷ 
ଆମିଷ ଭୋଜନ କରି, ମିଛେ ମିଳେ ମୁହେଁ ମୋର ହସ 
ଭକ୍ତି, ବିଭୂତି ଓ ପ୍ରୀତି ଗନ୍ତାଘର ପାଇଁ 
ପୃଥ୍ଠ1- ପରିବାର ଛାଡ଼ି ଯିବି ମୁଁ ପନାଇ 
ପଳାତକ ବୋଲି ମୋତେ ଯେବେ ଦିଏ ଗାଳି 
ମୁଁ ତାଙ୍କୁ କହିବି କୁହ ଛାଡ଼ିନି ଉଦ୍ତାଳି 
ଲାଭ କ୍ଷତି ଅଙ୍କ କଷି, କେ ସଂସାରେ ସୁଖୀ 
ବିଷୟା ଜଡ଼ିତ ପଶୁ ମାନବ ନା ଅରଣ୍ୟ ସନ୍ୟାସ । 
(ଗ) 
ଦୁଇଟା ଆଚାର ଧରି ଚାଲେ ଏ ଜଗତ 
ମୁଖରେ ମଧୂର କଥା, ଅନ୍ତରରେ ସ୍ଵାର୍ଥ 
ପାଇଁବାଟା ମୂଳ ଲକ୍ଷ୍ୟ ଅର୍ଥ ବା ଆନନ୍ଦ 
ଦେବାଟା କୁଣ୍ଣିତ ମନ, ଦେବାଟା ଦୁର୍ଗନ୍ଧ 
ସର୍ବଜ୍ଞ ହୋଇ ମୁଁ ଯଦି ମୁଖ ପରି କଲି ଅଭିନୟ 
ରାଜାର ପୋଷାକ ପିନ୍ଧି, ରାଜା ବୋଲି ଦେବି ପରିଚୟ 
ବିଡ଼ି ଟାଣି, ପେଟ ପାଇଁ ଖୋସାମତ କରି 
ଏ ନାଟ ପାର୍ଟିରେ ଆଉ କେତେ ଦିନ ଧରି 
କାହିଁକି ରହିବି, କେ ଅବା ଦେବ ଯେ ଉତ୍ତର 
ଉତ୍ତର ଦେବ। ଲୋକଟା, ନିଶ୍ଚେ ସ୍ବାର୍ଥପର 
ତା ଫିତ।ରେ ମାପେ ମୋତେ, ମୋ ଫିତାକୁ ଅନାଏ ନାହିଁ 
ସବୁ ଫିତା ଛିଡ଼ି ଯାଇ ଟୁକୁର! ଟୁକୁରା, 
ଗଣ୍ଡି ମଧ୍ୟ ପକାଇବା ଶଲ୍ତି କାର ନାହିଁ । 
ଛାଡ଼ିବି ଏ ନାଚଦଳ, ଓସ୍ତାଦ୍‌ ଦୁଃଖୁତ 
ମାଲିକ ଦୁଃଖ୍ତ ଏବଂ ଦୁଃଖ ମଧ୍ଯ ନିୟତି 
ଦୁଃଖୁତ ମୋ ସେନାପତି, ଦୁଃଖ୍ତ ମୋ ଭୃତ୍ୟ 
ରାଣୀଟା ଖୋଢଚିବ ରାଜା, ରାଜା ନିଶ୍ଚେ ଦଳକୁ ଆସିବ 
ରାଜା ବିନା ନାଚ ପାର୍ଟି କିପରି ଚଳିବ ? 
(ଘ) 
ଚେର ଯଦି ବାବୁ ମା'ର ପେଟରୁ, ଛିଡ଼ିପାରେ କି ସେ ଚେର | 
କର୍ମ କରି କୁର୍ମ ବନିଲେ ବି ପିତା, ସବୁଟା କରଁବ୍ୟ ତାର | 
ଯେହେତୁ ଖେଳିଛି, ଖେଳୁରୁ ଗ୍ରାସିଛି ସେହି ଦିନ ଠାରୁ କାଳ 
ତେଣୁ କାଳ ଚକ୍ରେ କର୍ତବ୍ୟ କରି, ଖଟି ଖଟି ମରେ ବାପ । 

ବାପର 'ରହତ, ଅର୍ଚନ ଥୂଲେ, ପିତ।! ଜାଣ ସ୍ବର୍ଗ ସମ 
ଫିତା ଯଦି ପଙ୍ଗୁୁ ପାଗଳ, ଗରିବ, ପିତ। ଅଟେ ଅକର୍ମଣ୍ୟ 
ପିତାର ମୁଁହରେ ଛେପ ପକାଇବା ନୁ ହେଁଟି ଅକର୍ମ ଜାଣ 
ଯୋଗ୍ୟ ପୁତ୍ର, ମୁଖ ପିତାକୁ ‘ଭୃତ୍ୟ? ବି ଚିହ୍ନ।ଏ, ରହିଛି ବହୁ ପ୍ରମାଣ । 
ଏଇତ ଦୁନିଆଁ, ଏକ ନିଆଁ ଧାର ଷଠିଘର ଆଜିଯାଏ 
ଶମସାନ ନିଆଁ, ଜଳିବାରେ ଅବା ଅଛି କିଛି ପରବାଏ 
ଶମସାନେ ଯଦି, ନ ଯିବ। ଦ୍ର, ଶିବ ହେବାରେ କି ଦୋଷ 
ଶିବ ହେବା ପାଇଁ ଏକ ମାତ୍ର ପନ୍ଷା। ସଂସାର ଛାଡ଼ି ସନ୍ୟାସ ! 
(ଡ) 
ଆଖ୍ର ଲୁହକୁ ସଭିଏ ଦେଖ୍ବେ ଛାତିର ଲୁହକୁ ଦେଖୁବ କିଏ ? 
ଅଭିନୟେ ଝରେ ଆଖ୍ର ଅଶୁ, ଛାତିର ଲୁହଟା ଅନ୍ତରେ କୁହେ | 
ବନ ପୋଡ଼ିଗଲେ, ସଭିଏ ଜାଣିବେ, ମନ ପୋଡ଼ିଗଲେ ଜାଣିବା କଷ୍ଟ 
ପୋଡ଼ିଗଲା, ମନ, ଲିଭିଗଲ। ପରେ, ପୋଡ଼ିଲ। ମନଟା କାଳିଆ କାଠ | 
କାଳତ ବୃଡ଼ିଲା, ମାୟା ତ ଛାଡ଼ିଲା, ଆଉ କାହିଁ ପାଇଁ ମାୟା ସଂସାର 
ମିଥ୍ୟା ଯଦି ଚାରିକଡ଼େ ବଡ଼ ନିଆଁ, ସତ କହି ଲାଭ କିବା ମୋହର | 
ନିତି ଯଦି କଣ୍ଟ ପାଦରେ ଫ୍ରଟଇ, ପାଦ ଢାଣେ ବ୍ୟଥା ଦରଦ ପାଦ, 
ବୁଝାଇଲା ଲୋକ, କଷ୍ଟ କି ବୁଝିବ, କି ବୁଝିବ ଏ ସିଏ ପାଦ ଦରଦ । 
ଶରୀରଟା କ୍ଷୀଣ, ମନଟା ମଉନ, କାହାକୁ କିହିତ କହି ହେଉନି 
କହିଲେ ସରମ, ନ କହିଲେ ଦୁଃଖ, ଯେ ଦୁଃଖ ଏ ପ୍ରାଣ ସହି ହେଉନି । 
ତ୍ରିଶଙ୍କୁ ମୁଁ ପ୍ରଭୁ ! ପୂଜା କି କରିବି, ମରେ ନାହିଁ ମୁଁ ସରଗେ ନାହିଁ 
ଯେଝା ପଥେ ଯେଝା ଚଳନ୍ତି ସଭିଏ, କା କଥା ବୁଝିବ କିଏ ସେ କାହିଁ | 
ଯେଉଁ ଡ଼ାଳ ଧରେ, ସେ ଡ଼ାଳ ଛିତୁଛି, ଏରୁଣ଼ି ବନ୍ଧରେ ଝୁଣ୍ୁଛି ନିତି 
ସବୁଠି ଦେଖୁଛି ଉପାୟ, ଅପାୟ, ମୋ ପାଇଁ ଉପାୟ ନାହିଁ ତ କିଛି | 
ଏପରି ଅବସ୍ଥା, ନିହାତି ଅଚଳ ଆଉ ବେଳ ନାହିଁ କାଳ ସରିଲା 
ସଂସାର ଅସାର, ଅନ୍ୟତ୍ର କେଉଁଠି, କିଏ ସେ କାହିଁକି ଡ଼ାକରା ଦେଲା । 
(ଚ) 
ଯୋଗୀ ଥାଳ ଧରି, ପ୍ରେମ ମୁଁ ମାଗିଲି ଦାଣ୍ଡେ ଦାଣ୍ଡେ ଗୀତ ଗାଇ 
ସଭିଏ କହିଲେ, ନଖଟିଲେ ମୋତେ, ଖୋରାକି- ମିଳିବ ନାହିଁ । 
ସଭିଏ କହିଲେ, ପ୍ରେମଟା କ'ଣ ? ଧନ ଅର୍ଜନ କର 
ଧନ ଦଉଲତ, ଆଣିଦିଅ, ତେବେ ପ୍ରେମ ପାଇବ ଅମର | 
ହାଡ଼ ଭାଙ୍ଗଗଲା, ପେଟ କଟାହେଲ!, ଭାତ ମୂଠେ ଜୁଟିଲାନି 
ତଥାପି ପ୍ରେମରେ, ଗୀତ ଗାର ଗାଇ, ଧରିଛି ମୋ ଝୁଲା ମୁଣି | 

କର୍କଶ କାଉ, ଅଶୁଭ ପେଚକ, ମଥାରେ କାନ୍ଧରେ ଝୁଲି 
କକଁଶ କଣ୍ଠେ ହାତିରେ ମୋହର ଝୁଲ।ଏ ଭୟର ମାନି । 
କିସ ମୁଁ ପାରବି, କଣ୍ଠ ଅରିଲାଣି, ଓଠ ଧରିଲାଣି ଅଠା 
ପାଦଟା ଅଚଳ, ମନ ବିଚଳିତ, ଜୀବନଟା ପିତା, ଖଟା । 
ବୁଝାଇ କି ଲାଭ, ବୁଝି କି ବା ଲାଭ, ମନ ଧରିଲାଣି ଖଟା 
ଓଠ ଶୁଖ୍ଲାଣି, କଣ୍ଠ ଶୁଖ୍ଲାଣି, କି ଗୀତ ଗାଇବି ଅବା 
ଆଖ୍‌ ସେ ପାରିରେ ଭସା ଭସା ଦିଶେ ଅନ୍ୟ ଏକ ଉପତ୍ୟକା । 
(ଛ) 
ମିଛ ଯଦି ମାଳି, ଶୂନ୍ୟ ଯଦି ଆଳି, ମିଛ ମୋ ଠାକୁର ପୂଜା 
ମିଳେ ମିଛେ ମୂହିଁ, କେତେଦିନ ପାଇଁ ବାହାରେ ସାଜିବି ରାଜା । 
ପିଲା ମାୟାଜାଲ, ପରିବାର ମାୟା, ସବୁଟା ଲାଗେ ନିଷୁର 
କାଠ ଓ ପଥର ପୂଢା କରି ଅବା ପାଇବି ମୁଁ କେଉଁ ମୂଲ 
ମାନବ ଯେଉଁଠି, ନିଶୁର ମୂରରି, ଶଳ୍ତି ଚାଳନା କରି, 
ମୁଁ ମୂର୍ଖ କାହିଁ, ସେ ନିଶୁର ଦେଶେ ବସାଇବି ମୋର ଥାଳି 
ଶୂନ୍ଯ ମନ୍ଦିରେ, ଶୂନ୍ୟ ଶ୍ରଦ୍ଧାରେ ବଳିଲାଣି ଯେବେ ଆଶା 
ମଣିଷ ଉପରୁ ତୁଟିଗଲା। ଯେବେ ସବୁଟା ଆଶା ଭରସା 
ତେବେ କିମ୍ପା ମୋତେ ବୁଝାଅ ହେ ଶିଚୀ, ଅତୀତ କଳା ଭାସ୍କର୍ଯ୍ୟ 
ଏଣିକି ମଣିଷ ହେଲାଣି ରମ୍ବସ, ହୋଇଲାଣି ଚତୁ ଭୂଜ | 
ପ୍ରେମେ ବାହୁ ହୀନ, ସବୁ ଦେଖ୍‌ ଶୃନ୍ୟ, ଲାଗୁଛି ଘର ସଂସାର 
ଖଟଣି ପାଇଁକି, କରଁ। ବୋଲି ସିନା, ସଭିଙ୍କର ମୁଁ ଦ୍ର 
ଛାଡ଼ିଦିଅ ବାଟ ମୁଁ ଘଟ ନାଗର ଯିବି ମୁଁ ଯମୂନା କୂଳ 
କଦମ୍ବର ମୂଳେ, ଶୁଣିବି ପୀରତି, ପୁରିବ ମୋ ଯୋଗୀଥାଳ | 
(ଜକ) PF 
ଚମ ଧୁଡ଼ୁ ଧୁଡ଼ୁ, ହାତ ଖୁଡ଼ୁ ଖୁଡୁ, ରକତ ବୁନ୍ଦାଏ ନାହି 
ଛାତିରେ, ମୁଣ୍ଡରେ ଯନ୍ତ୍ରଣା ହେଲେ, କାହାକୁ କହିବ କାହିଁ ? 
ଖାଲି ପେଟରେ କି ବାଲି ପୁରାଇବି, ମନଟା କିପରି ହେବ 
କାହାକୁ କହିବି, ବେଳ କାର ଅଛି, ଅନ୍ତର ମୋ ବୁଝିବ | 
କାହିଁକି ମମତା ଡ଼ୋରିରେ ବାନ୍ଧଛ, ଯେ ଡ଼ୋରି ଘଡ଼ିକେ ଛିଡ଼େ 
ଘର ମୂଷା ଯଦି, କାଟି କାଟି ଯାଏ, କିଏ ବ।| କେତେ ସଜାଡ଼େ । 
ହେ ବ୍ୟସ୍ତ ଶ୍ରମିକ ! ଖଟି ରାତିଦିନ, ସମୟ ତ ଟିକେ ନାହିଁ 
ମୋ ଜଞ୍ଜାଳେ କିଆଁ ମଥା ପୁରାଉଛୁ, ମୁଁ ବୁଝି ପାରୁ ନାହିଁ 
ଜୀବନ ଦେଇଛୁ, ନୃତନ ଜାଣିଛି, ସେ ପୁଣି ହେଲା ପୂରୁଣା 

ଜୀବନ ରହିଛି, କ୍।ନ୍ତ ଜୀବନ, ଲ!ଗେ ଅତି ବାଟ ବଣା 
କରେ ଅନୁ ରେ।ଧ, ଅବରେ।ଧ ଆଉ କରନି ବାଟରେ ମୋର 
ପିତା ଲାଗିଲାଣି, ସଂସାର, ଦୁନିଆଁ, ପ୍ର।ଅଁନା କ୍ଷମା କର | 
(ଝ) 
ଜଟିଳ ଜ୍ୟାମିତି, ଏ ନୂଆଁ ଦୁନିଅୀ, ସରଳ ସତ୍ୟବାଦ୍ୟ 
ଦୁଇଟା ସ୍ବରରେ, କଥା ଶିଖ୍‌ ନାହିଁ, ହୃଦେ, ମୁଖେ ସୁଖ ଛନ୍ଦି 
ତେଣୁ ଅପଦାର୍ଥ, ଧୂଳିଗୁ ସାମାନ୍ୟ, ଛେପ ଖଙ୍କାରରୁ ହୀନ 
ତେଣୁ ପ୍ରେମ ପାଇଁ ପାଳିଛି ଗୋଟିଏ ନାଲି ଅଆ ମୋହର ଶ୍ବାନ 
ପାଦ ସେ ଉଠାଏ, ସଲାମ ସେ ଦିଏ, ଚଢ଼ିଯାଏ ଦେହସାରା 
ପୁତ୍ର କନ୍ଯା ଠାରୁ ପାଇନି ସେ ସ୍ଵେହ, ପ୍ରେମ ପାଇଁ ମୁଁ ଆହୁରା 
ଚଉଦ ବରଷ ରାମ ବନବାସ, ବନବାସ ବନ୍ଦ କିଆଁ 
ସାଧନା ପଥରେ, ଯିବାକୁ ଦିଅହେ, ହୁଅ ନାହିଁ ଅମାନିଅୀ 
ବାଳୁତରୁ ଯଦି, ଏ ଯାଏ ଆସିଲି, କର୍ମରେ ଥୂଲ| ଯାହା 
ବାଳୁତ ବୁଝିବେ, ମୁଁ ଗଲାପରେ, ପ୍ରକୃତ କ'ଣ ଦୁନିଆଁ 
ତେଣୁ ଅନୁରୋଧ ଅଜ୍ଞାତ ବାସକୁ ଯିବା ବନ୍ଦ କର ନାହିଁ 
ଅଜ୍ଞାତ ବାସର ଇତିହାସ, ରତ୍ନ ସଂଗ୍ରହ କରିବି ମୁହିଁ 
କାହିଁ ଲୋଭ ଜାଣେ, ନୂତନ ଜୀବନ ଦେଇଥ୍‌ଲ ନୂଆଁ ଛନ୍ଦ 
ସେ ଛନ୍ଦ ଭାଙ୍ଗ ଛି, ବି ଛନ୍ଦ ରାଗିଣୀ, ସଂସାର ଲାଗେ ଦୁର୍ଗନ୍ଧ 
ଅନ୍ୟ ଉପାୟ, ନାହିଁ ମୋ ପାଇଁ ବହୁ ଭାବିଚିନ୍ତି ସ୍ଥିର 
ଅସ୍ଥିର ହୁ ଅନି, ଦରଜାଟା ଖୋଲ। ପଦାକୁ ଟିକିଏ ଛାଡ଼ 
ଦେଖେ ଅନ୍ୟତ୍ର, ଭିନ୍‌ ଜାତି ଗୋତ୍ର, କେଉଁଠି କ”ଣ ଅଛି | 
ବ୍ୟର୍ଥ କାହିଁକି ସଢ଼ିବି କୁ ହତୁ ,ସାର। ଦୁନିଅୀ ପଡ଼ିଛି । 

ସାଙ୍ଗ 


ମହିଅଆ। ତା ଗାତରୁ ଫେରିବନି 

ସଂଗାତ ଡ଼ାକ ତାର ଫେରିବନି 

ଜଳାଖାଇ ଗଛଠାରୁ ବରଗଛ ଯାଏ 

ପାଇଚଟର!, ନିଛାଟିଆ ଶଗଡ଼ରୁ ଆତ୍ବତୋଟାଯାଏ, ଆମର ଅନେକ ସୁ ତି- 
ଏ ଛାତିରୁ ଲିଭିବନି - 

ମହିଅ ତ| ଗାତରୁ ଆଉ ଫେରିବନି, ତଥାପି ହୃଦୟର ଇଠା 
ଯାହ! ମେ ହୁଦେ ଲାଗିଛି, ସେ ଅଠ। ବି ଛାଡ଼ିବନି ! 

ମହି ଆକୁ ତେର ବର୍ଷ, ଗାଇ ଜଗୁଥୁଲା । 

ମୁଁ ତାକୁ ପଢ଼ାଇଳି ମୋ ବହି ଦେଇ- 

ସେ ତ ଖାଲି ପଢ଼ିଲାନି, ପଢ଼ିଲ। ସେ ଦିନରାତି ପେଂରଇ, ପାହିଁ ଡ଼େଇଁ 
ସେ ଦିନ ମେଲଣରେ ମୁଁ ଢାକୁ ଧୂଷିଭାଇ ଦୋକାନେ ବସାଇ 
ଦଧୁୂଖେଳ ଦେଖୁ ଗଲୁ, ମହି ଆକୁ ପଛରେ ପକାଇ 

ସେ କହିଲ।, ଗାରରୁ ସଅଳ ଫେରି ଯାତରାକୁ ଯିବ- 

ମହିଆ ନ ଗଲେ ମୋତେ, ପିତ! ବି ଲାଗିବ- 

ନଅଟା ବାଜିଲା, ରାତି, ସାଥ୍‌ ପାଇଁ, ମୋ ସଂଗୀତ ପାଇଁ 
ମେ। ମନ ଅଝଟ ବଣି କାନ୍ଦୁଥୁଲା, ବୁପ୍‌ କଇଁ କଇଁ 

ହଠାତ୍‌ ବା ଦେଖାହେଲ। ଆମରି ଗୀର ଲୋକ, 

ଉତ୍‌ କଣ୍ଠାରେ ପଚାରିଲି ‘ମହୀକୁ ଦେଖୁଛି? ? 

ମହି ଆଟା ନୀଇଁ ଶୁଣି, ମୁଁ କେବେ ପାଲଟିଲି କ।ଠ ବା ପଥର 
ଯାତର| ରହିଲା ସେଠି.... ମାଧନନ୍ଦ ଗୋସାଇଁ ଦେଖୁନି 
ଖାଇବା ଦୂରର କଥା 

ବିଡ଼ା ବିଡ଼ା ଅନ୍ଧାରରେ କଣ୍ଟା ଫୁଟା ରାସ୍ତା ଡ଼େଇଁ ଡ଼େଇଁ 
ଛୁଟିଲି ମୁଁ - ଧୂଷିଭାଇ ପଦଟେ କହିନି - 

ସେ ଜାଣିଛି କିଏ ଗଲ। ? 

ସିଧା ସିଧା ଲକ୍ଷ ମୋର ମହିଆ ଦୁଆର 

ହଠାତ୍‌ ଶୁଣିଲି ଅନ୍ଧାରରେ, ମୋ ବାପା ବୋଉଙ୍କର 

ଛାତି ଫଟା କାନ୍ଦଣୀର ସ୍ଵର 

ବାପା ମୋର ଧାଇଁ ଛନ୍ତି ପଛେ ପଛେ ବୋଉ- 

ଖବର ପାଇବା କଥା, ଜାଣିଗଲେ... ବୋଧେ ଦୁହେଁ ସେଇ 
ସେମାନେ ଜାଣିଲେ ମୋର ହଜିଗଲା କେଉଁ ମଣିମ୍ବର୍ତା 

ଅନ୍ଧାରେ ଭେଟିଲି ମୁଁ ଦାରୁଭୂତ ବୋଉ ଆଉ ମା 

ଘରକୁ ଫେରିଆ ବାପ, ଯୁଇ ପରେ ଲଦିଲେଣି ତାକୁ 

ଗୋଟେ ହାତ ବେ।ଉ ଏବଂ ଅନ୍ୟ ହାତ ବାପା ଧରି ଛନ୍ତି 

କାନ୍ଦୁଛି ମହିଅ। ବେ।ଉ, କାନ୍ଦୁ ଛନ୍ତି ବାପା, ଆଉ ବୋଉ 

ଏବଂ ମୋ ବୁକୁରୁ ଲୁହ ନୁହେଁ ଝରୁଥାଏ ଲହୁ 

ମୁଁ ଯେବେ ଧରିଲି ଜିଦି ଡ଼େଇଁଯିବି: ତ। ଜଳା ଜୁଇକୁ 

ଗୀ ଯାକ ` ଘେରିଗଲେ, ତା ବୋଉ କାନ୍ଦ ବନ୍ଦ କଲା 

ଟେକି ନେଲ। ମୋତେ ତା କୋଳକୁ | 

ମହି ଆ ମୋ ବାଲ୍ୟ ସ୍ମ ତି, ମହି ଅଆ ମେ ମମତାର କଥା 

ତିରିଷ ବରଷ ମଧେ ବହୁ ସାଙ୍ଗ, ବହୁ ସାଥ୍‌, ପ୍ରେମିକ! ଓ ସ୍ତୀ ପୁତ୍ର ଜନ୍ୟା 
ମୋର ପରିବାର...... ସବୁଟା ଅଯଥା 

ଗାୟାଳ ପିଲାଙ୍କ ମେଳେ, ଏବେ ମଧ୍ଯ ଖେଳୁ ଥାଏ ଏବଂ ଗେଲ କରେ 

ଚା ପିଏ, ପିକା ପିଏ 

ମହି ଆକୁ ଛାତିରେ ଧରି ପଦ୍ଧ ବି ଫର ଟାଏ ପୂର୍ବ ସ୍ମ ତି, ମନେ ମୋ ପକ।ାଏ- 
ବରଗଇ ବଢ଼ିଲାଣି, ଜଳାଖାଇ ଉପୁଡ଼ି ଗଲାଣି... 

ଶଗଡ଼ ଗୀରେ ନାହିଁ- ବୟସ ମୋ ପାକଳ ହେଲାଣି 

ମହି ଆ ପରି ମମତ! ଦେବା ପାଇଁ ଜଣେ ହେଲେ, କେହି କେବେ 
ମିଳିଲେନି ମିଳିବେନି 

ବଂଧୁ, ଜ୍ଞାତି, ପୃଥୀ ସାରା ଗୂରୁ ଓ ଇଶ୍ଵର 

ମହିଆର ସ୍ମ ତି ହେଉ ଏ ବିଶ୍ଵରେ ମମତାର ଗାର । 

ମାୟା 


ଖଟି ଖଟି ହାତ ଗୋଡ଼ ସବ୍ୁଟା ଅଚଳ- 

ମୁଖରେ ଫୁଟୁନି ଭାଷା ଚତ୍ତୁଦିଗେ ପୃଥ୍‌ୀ ପରିବାର 
କାହାର ବା ବେଳ ଅଛି, ପେଟ ପାଇଁ ସଭିଙ୍କର ଧନ୍ଦା 
ବ୍ରଦ୍ଧକି ଭାବୁଛି ଜାଣି, ରଶ୍ଵରଙ୍କୁ କରେ ଅପନିନ୍ଦା 
ରିକ୍ସ। ଟାଣି, ମଦପିଇ, ଫୁ୍ିରେ ସେ ଫୁତ୍କାର ଫୁଟାଇ 
ସଂସାର ଭିତରେ ଥୂଲେ, ସଂସାର ସେପରି ଅଛି । 

ତା ପାଖରେ ଜଣେ କେହି ନାହିଁ - 

ମଦ, ମୃତ୍ୟ, ଭଶ୍ଵର ଓ ଅଚଳ ଅବସ୍ଥା 

ଭଲ ହେବା, ମରିଯିବ। ସବୁ ଏକ କଥା 

ଏଇତ ଦୁନିଆଁ ଆଜି, ସବୁ ଖାଲି ଦିଆ ନିଆ କଥା 
ମୋ ପୁଅ, ମୋ ଝୁଅ, ମାୟା ଜାଲ, ମାୟାର ମମତା 
କେହିଁତ କାହାର ନୁହଁ ! ସାରଁ ବ। ମାଡ଼ାମ୍‌ କ୍ରି 
ସେଲିଅ। ଗ୍ରାହାମ୍‌ କାହିଁ ଫିଦ୍‌ ଜରାଲ ପାଇଁ ମରି 
ପ୍ରେମର ସ୍ୃର୍ଗକୁ ଯିବ, ନୁହେଁ, ପତୃ1, ନୁହେଁ ପରିବାର 
ଛଅ ଖଣ୍ଡ କାଠ ଏବଂ ଗୁରୁ ଛଡ଼ା ଆଉ ସବୁ ମାୟା 
ମିଥ୍ୟାରେ ସଂସାର ଘୁରେ, ସତ୍ୟ ଖାଲି ଲୋକ ଦେଖାଣିଆ । 

ସ୍ବର ଓ ସ୍ଵନ 
ବଂଶୀ ସ୍ଵନ ସିନା ଗାଇ ଗୋପାଙ୍ଗନା, ମଧୁର ମୂଚୁନା ପ୍ରାଣକୁ କରେ ଅଥୟ 
କାନ୍ଦୁଣୀ, କାଲୁଣି, କି ବୁଝିବସେ ବଂଶୀ ! ସ୍ବନ, ସ୍ବର ଅବ! ଲୟ | 
ଶ୍ରୀ କୃଷ୍ଣ ଅଧରୁ ବଇଁଶୀର ସ୍ଵର ! ସେ ସ୍ଵର ଅନ୍ୟ ଅଧର 
ପ୍ରାଣ ପବନ, ସ୍ଵର ପ୍ରାଣାୟମ, କଣ୍ଠ, ମୂର୍ବନା ଓ କ୍ଷର | 
ବଂଶୀର ସ୍ଵର ଅଣାକ୍ଷର ବ୍ରହ୍ମ ଶହ୍ଦ ବ୍ରହ୍ମ ଭେଦି ବାଜେ 
ବ୍ରହ୍ମଚେତା ଯେତେ ବଂଶୀର ସ୍ଵରେ, ତନ୍ନ ୟେ କାହିଁ ହଜେ- 
ନାମ ଓ ମୃଦଙ୍ଗ, ତଳ କର ତାଳ, ନାମ ଭଜନର ସ୍ଵର- 
ନିତାଇ ଗୌରାଙ୍ଗ ପ୍ରୀତି ପର।ଣେ ତନ୍ସ ୟେ ଅଟେ ପାଗଳ 
ନାମ ସଙ୍କୀରଁନ, ବଂଶୀର ସ୍ଵନ, ପ୍ରୀତି, ମୈତ୍ରୀ, ଶାନ୍ତି ଗାନ 
ମନକୁ ଚଢ଼ାଏ ଶୂନ୍ଯ ସିଡ଼ିରେ, ବହୁ ହୁଏ ସନାତନ | 
ଜୀବ ପରମ ଖେଳ ଉପଲବ୍ଧି- ପାଇଁ ହୁଏ ସନାତନ | 
ଜୀବ ପରମ ଖେଳ ଉପଲବ୍ଧି- ପାଇଁ ସ୍ବର କ୍ଷରିତ 
ଖଂଜଣିର ମାଡ଼, ପିଣ୍ଡ ଓ ବ୍ରହ୍ଧାଣ୍ଡଂ ଜ୍ଞାନ ପୁଣି ସେଇ ତର୍ତ 
ଯୋଗୀର କେନ୍ଦେର। ଭଜୁ କିନା ରାମ ନାରେ ଗୋବିନ୍ଦ 
କେଳା! ବୋଲେ ପଦ୍ଧ ତୋଳା । 
ନାଗ ଓ ଗୋଖର, ଲାଭ, ଦୁମ୍ବା ବୁଝି ତନ୍ସୟେ ଦେବେ ଧରା 
ସ୍ଵରର ବସାଣ ଅତି ବିଚକ୍ଷଣ ! ମୂର୍ଖ ବୁଝିବ ବା କିସ 
ବୁଝିବା ଲୋକଙ୍କ ଜୀବାତ୍ମା ମଧ୍ଯରୁ ବ୍ରହ୍ମ ହୁଏ ! ଶବ୍ଦ ଶତ । 

ସୁଦାମାର କୃଷ୍ଣ 


ମୁଖରେ ଚପଳ ହସ 
ଆଖୁରେ ଚପଳ ଦୃଷ୍ଟି 

ଓଠରେ ଆରକ୍ତ ଆଉ 

ଛାତିରେ ଖୋଲ। ପୀରତି - 

କାହାପାଇଁ ? ଜଣାନାହିଁ, ତୁ ଅଟୁ ସୃ ରରଭିର କହୃ।ର 
ଆମେ ଯେତେ ବସିଥ୍‌ଲୁ ଦାମ ଓ ସୁଦାମ- 
ଆମପାଇଁ ପ୍ରେମ ତୋର କମ୍‌ ନୁହଁ, 

ଏଣେ ପୁଣି ଗୋପାଙ୍ଗନା, ନନ୍ଦ, ଯଶୋଦା ଓ ଭାଇ 
ବସୁଦେବ- କାଳରାତୁ1, ଦେବକୀର ମାୟା ମନୁ ଲିଭି ନାହିଁ - 
ଦୁଷ୍ଟ ମାମୁଁ କଂସର ପତନ ମନୁ କେବେ ଭୁଲି ନାହିଁ 
ହେ କହୃ।ଇ: ସବୁ କାର୍ଯ୍ୟ ଉତ୍ସଙ୍ଖଳ, ନିଲିପୂ ଓ- 
କାହିଁକି ଓ କାହାପାଇଁ ତୁ ଜାଣୁ ନାହିଁ 

ପ୍ରେମ ଓ ପୁରୁ ଷାକାର 

ନୀତି ଏବଂ ଭିଜି ହୀନ ତିରସ୍କାର - 

ସବୁଠି ତୋ ମର୍ମ ହୁଏ ଭ୍ରମ ଆହାଃ- 

କିନ୍ତୁ ତୋ ପ୍ରାଣ, ପ୍ରୀତି, ରୀତି, ଏକିକ ଓ ଅଦ୍ଵିତୀୟ 
ଏଥ୍‌ରେ ମୋ ଦ୍ବିଧା ନାହିଁ । 

ହେ ଚପଳ କୃଷ୍ଣ ତୁ ହୋଇବୁ ଦୃଵ।ରକା ପତି - 

ହେ ପଚଳ କାହ ୁ ତୁ ହୋଇବୁ ଦଵ।ପରର ଅବତାର 
ମହାଭାରତେ ସାରଥୀ- 

ମୁଁ ଅକୁର, ବିଦୁର ଓ ଖୁଦର ସୁଦାମା- 

ତେଣୁ କରି, କହେ କାହୂ - ଚପଳ ହୁଅନା 

ଯୁଗ ଯୁଗ ପାଇଁ ବାବୁ ରଖ୍‌ ଯାଆ କୀରୀ । 

$ 
ଶ୍ରୀକୃଷ୍ଣଂ ଅଜୁନ ସମ୍ବାଦ 

ପ୍ରଭୀତରୁ ଆଳସ୍ୟରେ ବଟବ କ୍ଷକୁ ଆଉଜି ବସିଛନ୍ତି କୃଷ୍ଣ” 
ପ୍ରାତଃ ଭୁମଣରେ ପାର୍ଥ ! ହଠାତ୍‌ ସାକ୍ଷାତ । 
ସ୍ମିତ ହସି, କୃଷ୍ଣ ପ୍ରଶ୍ନ କଲେ “ସଖା” ଗୀତା ଓ ମହାଭାରତ 
କେଉଁଟା ମାୟା ଓ କେଉଁଟା ସତ୍ୟ ? 
“ସତ୍ୟ ସ୍ଵୟଂ ଶ୍ରୀକୃଷ୍ଣ ଓ ଗୀତା ମାୟା, ମାୟା ମହାଭାରତ 
ସବୁ ଶ୍ରୀକୃ ଷ୍ତର ମାୟା”? ମର୍ୟଲୀଳା, ମୁଁ ମଧ୍ଯ ବିଶ୍ଵରୂପ 
ଦେଖ୍‌ ମାୟା ଆଛ୍ଥାଦିତ । 
କାହିଁକି ଏ କଥା ସଖା ! ଗୀତ! ତତ୍‌ ମାୟା କଲା ?” 
* ଫେରିଲି ପ୍ରଭାତୁ ସଖା ପାଞ୍ଚାଳି କୋଳରୁ 
ପାଞ୍ଚାଳି ମୋ ବିଗତ ରାତ୍ରିର 
ଆଳି ନକୁଳର ପାଳି:- ସାମ୍ପାରେ ଶ୍ରୀକ୍ସଷ୍ 
“ସୁଖା ଏ ସକାଳ ?” 
ଏକ ସଦ୍ୟଜାତ ଶିଶୁର କପୀଳ, 
କର, କୋଷଶ୍ତିୟ ସମୟ ନକ୍ଷତ୍ର ଗୋତ୍ର 
“ଏକ ନୁହେଁ ଅନେକର ସଖା- ସକାଳଟା ପଞ୍ଚାମୃତ 
ସଂଧ୍ଯାଟା ଆହୁତି ଏବଂ ରାତ୍ରି ପହରେ ସାଂଖ୍ୟ ଯୋଗ 
ନି ନି ପ୍ର ଶରୀର ଆତ୍ମା, ଦିବସଟା କର୍ମଯୋଗ- 
ପ୍ରେମ, ଭଳି ସରବତ, ସର୍ବତୁ........ 
ଦେଖୁବା ଯା ଉପଲବ୍ଧ କଷ୍ଟ । 
ଯୁଗ ଯୁଗ ଶ୍ରୀକୃଷ୍ଣ ଅଙ୍ୁନ ସଖା, ସାଂଖ୍ୟ, କର୍ମଭକ୍ତି 
ଗତିମୁକ୍ତି, ଯୁ୍ଧ ଶାନ୍ତି, ମାୟା, ମରିଚିକ। ମଧ୍ଧେ.... 
ସାକ୍ଷୀ ଏ ସକାଳ ଏବଂ ବଟବୁ କ୍ଷ...... 
ବକ୍ଷ ଉପରେ କାକଟି ଏ 
ˆ“ ଏବଂ ବଟବୃକ୍ଷ ଫଳ, ତା'ର ଲାଲ୍‌ ରଂଗ 
ଓହଳ ଓ କ୍ଷୁଦ୍ର ମଂଜି- ଅଙ୍କୁରୋଦ୍‌ ଗମ୍‌ - ମିଶି ମହାଭାରତ । 
ସଖା ! ଧର୍ମରାଜ 
ମାନସ ମୋ ପଚାରେ ହଂସକୁ .... ପାଏନି ଉତ୍ତର..... 
ସବୁ ମଧ୍ଧେ ନରେ ବା ଗୁଂଜରେ ହତ ଅଶ୍ବହ୍ଧମା.... ଦୈ ତ୍ଯସତ୍ଯ 
ସତ୍ଯ ଅର୍ଦ୍ବେତ ମାନ ଗୋବିନ୍ଦ, ସତ୍ୟ ଶଙ୍କୁନୀ ତା ପଶା କାଠି - 
ସତ୍ଯ ସହସ୍ର ପାଖୁଡ଼ା ପଦ୍ମ, ପାର୍ଥ ଓ ପାଞ୍ଚାଳୀ, ମୋହ ଶ୍ରୀକୃ ଷ୍ଠର 

ଏ ସବୁ ମାୟା.... ମାୟା ଯେବେ ବିଶ୍ଵରୂପ ଦର୍ଶନ 
ସବୁ ମିଥ୍ଯା- ସବୁ ମାୟା, ସବୁ ନିତ୍ୟ ସବୁ ସତ୍ୟ: ଜନ୍ମ ମୃତୁୟ... 
ସବୁ ଧ୍ରବ.. ଧୂବ ଏ ପ୍ରଭାତ, ଧୁବ ସଂଧ୍ଯା, ସୂର୍ଯ୍ୟ ହେବ ଅସ୍ତମିତ 
ସଖା.... ଅଭିମନୁ୍ୟ ଅପମୃତୁୟୁ 

ବେଲାଳସେନର ବଧ ! 

ଶୋକ କିମ୍ପା ପ୍ରାଣରୁ ଯାଉନି ପ୍ରଭୁ ! 

ଶୋକ ଯିବ ସେରଦିନ, ଯେଉଁ ଦିନ 

ଶାମ୍ବ ହେବ ନାରୀ ବେଶ 

ଅଷ୍ଟବକ୍ର ଅଭିଶାପ 

ଏରକାର ବନ ଏବଂ କୃଷ୍ଣଙ୍କର ଯଦୁବଂଶ ନାଶ- 
ସଖା ଶରୀର ବଳ.... ରକ୍ତହୀନ ଅର୍ବୁନ ନିର୍ବଳ 
ଜାର! ଶବରର ଶର, ଶ୍ରୀ କୃଷ୍ଣର ଲୀଳା ଶେଷ 
ସେ ଦିନ ନୂତନ ମରେ ଜନ୍ମ ନେବ ଜଗନ୍ନାଥ.... 
ନୃସିଂହ ରହିବେ ସାକ୍ଷୀ- 

ଇନ୍ଦ୍ରଦ୍ୟୁମ୍ନ ମନ୍ଦିର ତୋଳିବ 

ଶ୍ରୀକ୍ଷେତ୍ରେ ପ୍ରତିଷ୍ଠା ନ୍ଦେବ 

ଇନ୍ଦ୍ରଦ୍ୟୁମ୍ନ କରିବ ପ୍ରାର୍ଥନା ମୋ ବଂଶେ କେହି ରହିବେ 
ମୁଁ ମଧ୍ଯ ଅଯୋନି ଜନ୍ମା- 

ଅର୍ବଵମାତ୍ରା ଓ କାରେ ରହିବି 

ଶୂନ୍ୟ-ବ୍ରହ୍ମଂ ସ୍ଥୁଳ ବ୍ରହ୍ମିଂଯୋଗ ସୂତ୍ର ହେବି 
ଅଣାକ୍ଷର ରୁ ଅକ୍ଷର, ଅକ୍ଷରରୁ ଅଣାକ୍ଷର 

ଆକାର ଓ ନିରାକାର 

ଗୀତ! ହେବ- ଭାଗବତ 

ପଞ୍ପେନ୍ଦ୍ରୟ, ପଞ୍ଚସଖା, ପଞ୍ଚଭୂତ, ପଞଚଶାଖା 

ଶ୍ରୀ କୃଷ୍ଣ ନିତାଇ ଗୌରାଙ୍ଗ ନାଚ 

ପ୍ରୀତି ଭନ୍ତି ସଂକୀର୍ରନ, ହରେ କୃଷ୍ଣର ହରେ ନାମ 
ନାମ ଓ ଅନାମ ବୃକ୍ଷ- 

ମଧ୍ଧେ ଦୁଃଖ, ଶୋକ ଯିବ- 

ମୃତୁୟ ନାମ ସମାଧ୍‌ ଓ ମହାପ୍ରୟାଣ ମଣିବ 
ମହାପ୍ରସାଦ, ନିର୍ମାଲ୍ୟ, ଆନନ୍ଦ ବଜାର ହେବ 
ରେୋଗୀ- ଭେ।ଗୀ ଯୋଗ ହେବ - 

ମହେୋଦଧ୍‌ - ମଧୁର ହୋଇବ 

ଶୂନ୍ଯରେ ଉଡ଼ିବ ଚକ୍ର 

ତୁ ଖେଳିବୁ ଜଳି ଜଳି, କ୍୍‌ାଳ।ରେ ଜାଳାରେ ମରି 
ଆର ଜଣାଣୁ ତେ ଡ଼ାକ 

ମୁ ନିର୍ଦୟ ମହାମୂର୍ଖ 

ମୂକ ମୁଖରେ ତୁ କହିବୁ: ଉଦୟ ଅସ୍ତ ସତ୍ୟ 
ସଖା ¦! ଏ ଏକ ପ୍ରଭାତ | 

ବ୍ୟାସ ପାଇନି ଏ ସୃତ୍ର 

ମୃତୁୟ ଧୂବ ! ଜୀବ ସତ୍ୟ, 

ସବୁ ଶୂନ୍ଯ ସ୍କୁଳ ଏବଂ ସ୍କୁଳ ଶୂନ୍ୟ 

ମାନବର ମହାଭାଗବତ । 


କୈଳାଶ ଲେଙ୍କାଙ୍କ କବିତା/ ୫୦ 

ପ୍ରତ୍ୟୟ 


ମୋତେ ପୁଣି ମଜଭୁତ ହେବାକୁ ହେବ । 

ମୋତେପୁଣି ମଜଭୁତ ହେବାକୁ ହେବ- 

ଗୋଟାଏ ଘୂର୍ଣ୍ଠରେ ପୃଥ୍ବୀ ଧ୍ଵଂସ ପାଏନି - 

ଗୋଟାଏ ବନ୍ୟାରେ ସବୁ ଭାସିଯାଏନି - 

ମୋତେ ପୁଣି ମଜଭୁତ୍ଵ ହେବାକୁ ହେବ - 

ନିଜ ଉପରେ ଅତ୍ୟାଚାର ନ କରି 

ମରଦ୍‌ ପରି ବଦଲ। ନେବାକୁ ହେବ 

ମୋତେ ପୁଣି ମଜଭୁ ତବ ହେବାକୁ ହେବ ! 

ଏ ଜାତିଟା ଭାଙ୍ଗ ଗଲା, ଉଦାର ଓ ଅଭିମାନୀ ହୋଇ 
ଯେଉଁମାନେ ଲଢ଼ିଲେ, ସେମାନେ ସହିଦ୍‌ ହେଲେ 
ଲକ୍ଷ୍ମଣ ନାୟକ, ବୀର ସୁରେନ୍ଦ୍ର ସାଏ..... 

କିନ୍ତୁ ଯେଉଁମାନେ ଦରବାରେ ଚାଟୁକାର ହେଲେ 
ସେଇମାନେ ଜାତିର ନେତୃତ୍ଵ ନେଲେ ଏ ପର୍ଯ୍ୟନ୍ତ 

ଓ ସୂର୍ଯ୍ୟାସ୍ତ ପୂର୍ବରୁ ଯିଏ ରାଜା ହେଲେ 

ଏ ଜାତିର ରକ୍ତକୁ ଖାଇଲେ 

ଏ ଜାତିଟାକୁ ଜାଳିଲା। ଯଯାତି ଆହାଃ ଯାଜପୁରେ 
ଅଶ୍ବାଶ୍ଵ ମେଧ ଘାଟରେ । 

କନୌଜୁ ବ୍ରାହ୍ମଣ ଆଣି ଯେଉଁ ମରାନେ ଯଜ୍ଞ, ଯଜନ, ଯାଜ ନ ଛାଡ଼ି 
ମନ୍ଦିରରେ ସ୍ଥାନ ପାଇଲେନି...ଶତ... ଶାସନ ଅର୍ଥାତ 
ଜ୍ଞାନର ଶାସନ ଜାହିଁର୍‌ କରିବ ବୋଲି ଯଯାତି ଚାହିଁଲା 
ରୁଆ ଗଛ, ପ୍ରତିରକ୍ଷାରେ ରହିଲେ 

ଏ ଯାଏ, ଏ ମାଟିର ହେଲେନି, ଆମ୍‌ ରକ୍ଷାରେ 

ଏ ମାଟି ଉଦାର ମାଟି 

ସବୁ ଧର୍ମ, ସବୁ ନ୍ୟାୟ, ସବୁ ତଥ୍ୟ 

ସବୁ ମାର୍ଗ ଆମନ୍ତ୍ରଣ କରି ସମ୍ମାନ ଦେଇଛି 

ଦାସିଅ। ଓ ସାଲବେଗ, ଭୀମାଭେ|ଇ, ଶୈବ ଶାନ୍ତ, ବୈଷ୍ଣବ 
ଜଢୀବବୁ ଦ୍ଧ ଯୋଗୀ, ରେ।ଗୀ, ଭୋଗୀ ସବେ ଏକାକାର 
ମୁଁ ଉଦାର ଏ ମାଟିର, ତେଣୁ ଅଭିଶପ୍ତ 

ହରିଜନ, ଗିରି ଜନ କ୍ଷତ୍ତିୟରୁ 

ଏ ଦେଶରେ ଜନ୍ମ ମୁହିଁ, ମୁଁ ପରାଧୀନ 


କୈଳାଶ ଲେଙ୍କାଙ୍କ କବିତା / ୫୧ 

ମୁଁ ପୁଣି ମତେ ମଜବୁତ କରିବି 

ମୁଁ ପୂଣି ମୋ ଜାତିର: 

ଜଗନ୍ନୀଥର ଇଜ୍ନତ୍‌ ଫେରାଇ ଆଣିବି 

ଅଭିମାନୀ ପତି ତପାବନକୁ ପୂରୁ ଷୋତ୍ତମ କରିବି 


ମୋତେ ମୁଁ ପୁଣି ମଜଭୁତ୍‌ କରିବି | 

କୈଳାଶ ଲେଙ୍କାଙ୍କ କବିତ।/ ୫୨ 

କଟକ ଜିଲ୍।ର ସାଲେପୁର ଥାନା ଅଞ୍ଚଳର 
ମୁକୁନ୍ଦପୁର ଗ୍ରାମରେ ୧୭ ସେପ୍ଟେମ୍ବର 
୧୯୩୬ରେ ପିତ। ସ୍ଵର୍ଗତ ଗୋପବନ୍ଧୁ ଓ 
ମାତା ସ୍ବର୍ଗତ ଅନ୍ନପୂର୍୍ଧ।ଙ୍କ ଖର ସରେ ଜନ୍ମ 
ନେଇଥୂଲେ କୈଳାଶ ଲେଙ୍କା । ୧୯୫୪ରେ 
କଟକ ଜିଲାର ଟାଙ୍ଗୀ ବିଦ୍ୟାପୀଠରୁ 
ମାଟ୍ଛିକ୍‌ , ୧୯୫୮ରେ ରେଭେନ୍ସାରୁ ବି.ଏ. 
୧୯୬୦ରେ କଲିକତା ପ୍ରେସିତଡେର୍ନ୍‌ 
କଲେଜରୁ ଇତିହାସରେ ଏମ.ଏ. ଏବଂ 
କଟକରେ ମଧୁସୂଦନ ଆଇନ ବିଦ୍ୟାଳୟରୁ 
ବି.ଏଲ. ଡିଗ୍ରୀ ହାସଲ କରି ୧୯୬୫ରୁ 
ସେ କଟକରେ ଆଇନଜୀବୀ ଭାବରେ 
ଆରମ୍ଭ କରିଥ୍ଲେ ତାଙ୍କ ଜର୍ମ ଜୀବନ । 
ଛାତ୍ର।ବ ସ୍ଥାରୁ ସେ ରାଜନୀତି, ସମାଜ ସେବ। ଓ ସାହିତ୍ୟ ସୃଷ୍ଟିରେ ମନୋନିବେଶ 
କରିଥ୍ଲେ। ୧୯୫୬ରେ ରେଭେନ୍। କଲେଜର ଦିବାଧ୍ଯାୟୀ ଛାତ୍ର ସଂସଦର 
ସଂପାଦକ, ୧୯୫୭ରେ କଟକରେ ରବିବାସରୀୟ ସାହିତ୍ୟ ସଂସଦ ଓ ୧୯୬୪ରେ 
ଓଡ଼ିଆ ଯୁବଲେଖକ ସମ୍ମେଳନର ସଭାପତି ଓ ଉତ୍କଳ ବିଶ୍ବବିଦ୍ୟାଳୟର ସିନେଟ୍‌ 
ସଭ୍ୟ ଥଲେ । ସେ ସର୍କ୍ୟ ରାଜନୀତିରେ ଭାଗ ନେଇ ଟାଙ୍ଗୀ -ଚୌଦ୍‌।ର 
ବିଧାନସଭ। ନିର୍ବ।ଚନ ମଣ୍ଡଳୀରୁ ୧୯୭୧ ସାଧାରଣ ନିର୍ବ।ଚନରେ ଶ୍ରୀ କାହ ଚରଣ 
ଲେଙ୍କା ଓ ଶ୍ରୀ ବିଜୁ ପଟ୍ଟନାୟକଙ୍କ ସହ ପ୍ରତିଦୃନ୍ଦିତ। କରିଥୂଲେ । ୬୦-୭୦ ଦଶକରେ 
‘ଡ଼ଞ 2” ପ୍ରକାଶନର ପ୍ରତିଷ୍ଠାତ। ସଭ୍ୟ ଭାବରେ ସେ ସାହିତ୍ୟ ଜଗତରେ 
ବନ୍ଧନମୁକ୍ତ ସତ୍ୟନିଷ୍ଠ ସାହିତ୍ୟ ସୃଷ୍ଟି ଆଭିମୁଖ୍ୟର ପୃଷ୍ଠପୋଷକତା କରିଥୁଲେ । 
ତାଙ୍କ ପ୍ରକାଶିତ ସାହି ତ୍ୟକୃତି ମଧ୍ଯରେ ତି ନୋଟି ଗନ୍ଧ ସଂକଳନ, (ପ୍ରଥମ ପୁଷ୍ପ, 
କାଠର ବେଙ୍ଗୁଲୀ, ଓଲଟ ବୃକ୍ଷ) ଦୁଇଟି କବିତ। ସଙ୍କଳନ (କେତେ ରାସ୍ତା 
ଆନନ୍ଦ ମଠକୁ ଓ ଶ୍ରୀକ୍ଷେତ୍ର ) ଏବଂ ଗୋଟିଏ କାବ୍ୟ ‘ଶକୁନି? ଉଲେ୍୍‌ଖଯୋଗ୍ୟ | 
ଏତଦ୍‌ ବ୍ୟତୀତ ସେ ବବିନ୍ଦୁବିସର୍ଗ” ପତ୍ରିକ। ସମ୍ପାଦନ। କରିଥୁଲେ । ସାହିତିୟକ 
ଭାବରେ ସେ ବିଭିନ୍ନ ସମୟରେ କବି ଜ୍ଞାନେନ୍ଦ୍ର ବମ ସମ୍ମାନ, ଗୋକର୍ଣ୍ଡିକ। 
ସମ୍ମାନ, ଚଲାପଥ ସମ୍ମାନ, ଆଗାମୀ ଶତାବ୍ଦୀର ସାରସ୍ବତ ସମ୍ମାନ ଇତ୍ଯାଦି 
ଅନେକ ସମ୍ମାନରେ ଦୂ ଷିତ ହୋଇଥ୍‌ଲେ । ୨୦୦୩ ଡିସେମ୍ବର ୨ ତାରିଖ ୬୭ବର୍ଷ 
ବୟସରେ ତାଙ୍କ କର୍ମମୟ ଜୀବନର ଅବସାନ ଘଟିଥୂଲା | 
ସେ କଟକର ବିଶିଷ୍ଠ ଏଡଭେ।କେଟ ଦିଗମ୍ବର ଭୂୟାୀଙ୍କ କନ୍ୟା ଶ୍ରୀମତୀ ସୁନୀତି 
ଲେଙ୍କାଙ୍କ ପାଣିଗ୍ରହଣ କରିଥୁଲେ | ତାଙ୍କ ଚାରିପୂତ୍ର ସ୍ୃପ୍ପଳଚିତ୍‌ବ , ଶୂଭଜିତ୍‌ , ଜୟଜିଦ୍‌ , 
ସୌରଳଜିତ୍‌ ଆଇନ ବ୍ୟବସାୟ ଓ କମ୍ବ୍ୁଟର ଜୀବିକ। କ୍ଷେତ୍ରରେ ସୁପ୍ରତିଶ୍ିତ। 
ଦୁଇଟି କନ୍ୟା ପ୍ରଜ୍ଞା ପାରମିତ। ଓ ଉପାଳୀ ଅପରାଜିତ। ବିବାହିତା । 

